

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ಆರಣ್ಯಕೇ  
॥ ಪಂಚಮಃ ಪ್ರಶ್ನಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಪಂಚಮಃ ಪ್ರಶ್ನಃ ॥

ಓಂ ॥

ಶಂ ನಸ್ತನ್ನೋ ಮಾ ಹಾಸೀತ್ |

ಓಂ ಶಾಂತಿಃ ಶಾಂತಿಃ ಶಾಂತಿಃ ॥

॥ ಹರಿಃ ಓ(೪)ಂ ॥

ದೇವಾ ವೈ ಸತ್ರಮಾಸತ |

ಋದ್ಧಿಪರಿಮಿತಂ ಯಶಸ್ಕಾಮಾಃ |

ತೇಽಬ್ರುವನ್ |

ಯನ್ನಃ ಪ್ರಥಮಂ ಯಶ ಋಚ್ಛಾತ್ |

ಸರ್ವೇಷಾಂ ನಸ್ತಧ್ನಹಾಸದಿತಿ |

ತೇಷಾಂ ಕುರುಕ್ಷೇತ್ರಂ ವೇದಿರಾಸೀತ್ |

ತಸ್ಯೈ ಖಾಂಡವೋ ದಕ್ಷಿಣಾರ್ಧ ಆಸೀತ್ |

ತೂರ್ವಮುತ್ತರಾರ್ಧಃ |

ಪರೀಣಜ್ಞಾನಾರ್ಧಃ |

ಮರವ ಉತ್ತರಃ ॥ 1 ॥

ತೇಷಾಂ ಮಖಂ ವೈಷ್ಣವಂ ಯಶ ಆರ್ಚ್ಯತ್ |

ತನ್ನೈಕಾಮಯತ |

Please let us know of any errors in this text.

ತೇನಾಪಾಕ್ರಾಮತ್ |  
 ತಂ ದೇವಾ ಅನ್ವಾಯನ್ |  
 ಯಶೋವರುರುಧಮಾನಾಃ |  
 ತಸ್ಯಾನ್ವಾಗತಸ್ಯ |  
 ಸವ್ಯಾದ್ಧನುರಜಾಯತ |  
 ದಕ್ಷಿಣಾದಿಷವಃ |  
 ತಸ್ಮಾದಿಷುಧನ್ವಂ ಪುಣ್ಯಜನ್ಮ |  
 ಯಜ್ಞಜನ್ಮಾ ಹಿ || 2 ||

ತಮೇಕಗ್ಂ ಸಂತಂ |  
 ಬಹವೋ ನಾಭ್ಯಧೃಷ್ಟುವನ್ |  
 ತಸ್ಮಾದೇಕಮಿಷುಧನ್ವಿನಂ |  
 ಬಹವೋನಿಷುಧನ್ವಾ ನಾಭಿಧೃಷ್ಟವಂತಿ |  
 ಸೋಽಸ್ಮಯತ |  
 ಏಕಂ ಮಾ ಸಂತಂ ಬಹವೋ ನಾಭ್ಯಧರ್ಷಿಷುರಿತಿ |  
 ತಸ್ಯ ಸಿಷ್ಠಿಯಾಣಸ್ಯ ತೇಜೋಽಪಾಕ್ರಾಮತ್ |  
 ತದ್ದೇವಾ ಓಷಧೀಷು ನ್ಯಂಋಜುಃ |  
 ತೇ ಶ್ಯಾಮಾಕಾ ಅಭವನ್ |  
 ಸ್ಮಯಾಕಾ ವೈ ನಾಮೈತೇ || 3 ||

ತಧ್ಸ್ತಯಾಕಾನಾಗ್ ಸ್ಮಯಾಕತ್ವಂ |  
 ತಸ್ಮಾದ್ಧೀಕ್ಷಿತೇನಾಪಿಗೃಹ್ಯ ಸ್ಮೇತವ್ಯಂ |

ತೇಜಸೋ ದೃತ್ಯೈ |  
 ಸ ಧನುಃ ಪ್ರತಿಷ್ಕಭ್ಯಾತಿಷ್ಠತ್ |  
 ತಾ ಉಪದೀಕಾ ಅಬುವನ್ವರಂ ವೃಣಾಮಹೈ |  
 ಅಥ ವ ಇಮಗ್ಂ ರಂಧಯಾಮ |  
 ಯತ್ರ ಕ್ಷ ಚ ಖನಾಮ |  
 ತದಪೋಽಭಿತೃಣದಾಮೇತಿ |  
 ತಸ್ಮಾದುಪದೀಕಾ ಯತ್ರ ಕ್ಷ ಚ ಖನಂತಿ |  
 ತದಪೋಽಭಿತೃಂದಂತಿ || 4 ||

ವಾರೇ ವೃತಗ್ಗ್ ಹ್ಯಾಸಾಂ |  
 ತಸ್ಯ ಜ್ಯಾಮಪ್ಯಾದನ್ |  
 ತಸ್ಯ ಧನುವಿಪ್ರವಮಾಣಗ್ಂ ಶಿರ ಉದವರ್ತಯತ್ |  
 ತದ್ವ್ಯಾವಾಪೃಥಿವೀ ಅನುಪ್ರಾವರ್ತತ |  
 ಯತ್ಪ್ರಾವರ್ತತ |  
 ತತ್ಪ್ರವರ್ಗ್ಯಸ್ಯ ಪ್ರವರ್ಗ್ಯತ್ವಂ |  
 ಯದ್ವ್ಯಾಂ(೪) ಇತ್ಯಪತತ್ |  
 ತದ್ವ್ಯಮ್ಸ್ಯ ಘರ್ಮತ್ವಂ |  
 ಮಹತೋ ವೀರ್ಯಮಪಪ್ಪದಿತಿ |  
 ತನ್ಮಹಾವೀರಸ್ಯ ಮಹಾವೀರತ್ವಂ || 5 ||

ಯದಸ್ಯಾಸ್ಸಮಭರನ್ |  
 ತದ್ಧಂರಾಜ್ಞಸ್ಮಾಟ್ತ್ವಂ |

ತಗ್ಗ್ ಸ್ತೃತಂ ದೇವತಾಸ್ತ್ರೇಧಾ ವ್ಯಗೃಹ್ಣತ |  
 ಅಗ್ನಿಃ ಪ್ರಾತಸ್ಸವನಂ |  
 ಇಂದ್ರೋ ಮಾಧ್ಯಂದಿನಗ್ಂ ಸವನಂ |  
 ವಿಶ್ವೇ ದೇವಾಸ್ತೀಯಸವನಂ |  
 ತೇನಾಪಶಿರ್ಷ್ಣಾ ಯಜ್ಞೇನ ಯಜಮಾನಾಃ |  
 ನಾಶಿಷೋಽವಾರುಂಧತ |  
 ನ ಸುವರ್ಗಂ ಲೋಕಮಭ್ಯಜಯನ್ |  
 ತೇ ದೇವಾ ಅಶ್ವಿನಾವಬ್ರುವನ್ || 6 ||

ಭಿಷಜೌ ವೈ ಸ್ಥಃ |  
 ಇದಂ ಯಜ್ಞಸ್ಯ ಶಿರಃ ಪ್ರತಿಧತ್ತಮಿತಿ |  
 ತಾವಬ್ರೂತಾಂ ವರಂ ವೃಣಾವಹೈ |  
 ಗ್ರಹ ಏವ ನಾವತ್ರಾಪಿ ಗೃಹ್ಯತಾಮಿತಿ |  
 ತಾಭ್ಯಾಮೇತಮಾಶ್ವಿನಮಗೃಹ್ಣನ್ |  
 ತಾವೇತದ್ಯಜ್ಞಸ್ಯ ಶಿರಃ ಪ್ರತ್ಯಧತ್ತಾಂ |  
 ಯತ್ಪ್ರವರ್ಗ್ಯಃ |  
 ತೇನ ಸಶಿರ್ಷ್ಣಾ ಯಜ್ಞೇನ ಯಜಮಾನಾಃ |  
 ಅವಾಶಿಷೋಽರುಂಧತ |  
 ಅಭಿ ಸುವರ್ಗಂ ಲೋಕಮಜಯನ್ |  
 ಯತ್ಪ್ರವರ್ಗ್ಯಂ ಪ್ರವೃಣಕ್ತಿ |  
 ಯಜ್ಞಸ್ಮೈವ ತಚ್ಚಿರಃ ಪ್ರತಿಧತ್ತಾತಿ |

ತೇನ ಸಶೀರ್ಷ್ಣಾ ಯಜ್ಞೇನ ಯಜಮಾನಃ |  
 ಅವಾಶಿಷೋ ರುಂಧೇ |  
 ಅಭಿ ಸುವರ್ಗಂ ಲೋಕಂ ಜಯತಿ |  
 ತಸ್ಮಾದೇಷ ಆಶ್ವಿನಪ್ರವಯಾ ಇವ |  
 ಯತ್ಪ್ರವರ್ಗ್ಯಃ || 7 ||

ಉತ್ತರೋ ಹ್ಯೇತೇ ತೃಂದಂತಿ ಮಹಾವೀರತ್ವಮ್ಬ್ರವನ್ನಜಯಂಧ್ವಪ್ತ ಚ || 1 ||

ಸಾವಿತ್ರಂ ಜುಹೋತಿ ಪ್ರಸೂತ್ಯೈ |  
 ಚತುರ್ಗೃಹೀತೇನ ಜುಹೋತಿ |  
 ಚತುಷ್ಪಾದಃ ಪಶವಃ |  
 ಪಶೂನೇವಾವರುಂಧೇ |  
 ಚತಸ್ರೋ ದಿಶಃ |  
 ದಿಕ್ಷೇವ ಪ್ರತಿತಿಷ್ಠತಿ |  
 ಛಂದಾಗ್ಂಸಿ ದೇವೇಭ್ಯೋಽಪಾಕ್ರಾಮನ್ |  
 ನವೋಽಭಾಗಾನಿ ಹವ್ಯಂ ವಕ್ಷ್ಯಾಮ ಇತಿ |  
 ತೇಭ್ಯ ಏತಚ್ಚತುರ್ಗೃಹೀತಮಧಾರಯನ್ |  
 ಪುರೋನುವಾಕ್ಯಾಯೈ ಯಾಜ್ಯಾಯೈ || 8 ||

ದೇವತಾಯೈ ವಷಟ್ಕಾರಾಯ |  
 ಯಚ್ಚತುರ್ಗೃಹೀತಂ ಜುಹೋತಿ |  
 ಛಂದಾಗ್ಂಸೈವ ತತ್ಪ್ರೀಣಾತಿ |  
 ತಾನ್ಯಸ್ಯ ಪ್ರೀತಾನಿ ದೇವೇಭ್ಯೋ ಹವ್ಯಂ ವಹಂತಿ |

ಬ್ರಹ್ಮವಾದಿನೋ ವದಂತಿ |  
 ಹೋತವ್ಯಂ ದೀಕ್ಷಿತಸ್ಯ ಗೃಹಾ(೨)ಇ  
 ನ ಹೋತವ್ಯಾ(೨)ಮಿತಿ |  
 ಹವಿರ್ವೈ ದೀಕ್ಷಿತಃ |  
 ಯಜ್ಜುಹುಯಾತ್ |  
 ಹವಿಷ್ಕೃತಂ ಯಜಮಾನಮಗ್ನೌ ಪ್ರದಧ್ಯಾತ್ |  
 ಯನ್ನ ಜುಹುಯಾತ್ || 9 ||

ಯಜ್ಞಪರುರಂತರಿಯಾತ್ |  
 ಯಜುರೇವ ವದೇತ್ |  
 ನ ಹವಿಷ್ಕೃತಂ ಯಜಮಾನಮಗ್ನೌ ಪ್ರದಧಾತಿ |  
 ನ ಯಜ್ಞಪರುರಂತರೇತಿ |  
 ಗಾಯತ್ರೀ ಛಂದಾಗ್ಸ್ಯತ್ಯಮನ್ಯತ |  
 ತಸ್ಯೈ ವಷಟ್ಕಾರೋಽಭ್ಯಯ್ಯ ಶಿರೋಽಚ್ಛಿನತ್ |  
 ತಸ್ಯೈ ದ್ವೇಧಾ ರಸಃ ಪರಾಪತತ್ |  
 ಪೃಥಿವೀಮರ್ಧಃ ಪ್ರಾವಿಶತ್ |  
 ಪಶೂನರ್ಧಃ |  
 ಯಃ ಪೃಥಿವೀಂ ಪ್ರಾವಿಶತ್ || 10 ||

ಸ ಖದಿರೋಽಭವತ್ |  
 ಯಃ ಪಶೂನ್ |  
 ಸೋಽಜಾಂ |

ಯತ್ಪಾದಿಯೃಭೃಭವತಿ |  
 ಛಂದಸಾಮೇವ ರಸೇನ ಯಜ್ಞಸ್ಯ ಶಿರಸ್ಸಂಭರತಿ |  
 ಯದೌದುಂಬರೀ |  
 ಊರ್ಗ್ವಾ ಉದುಂಬರಃ |  
 ಊರ್ಜೈವ ಯಜ್ಞಸ್ಯ ಶಿರಸ್ಸಂಭರತಿ |  
 ಯದ್ವೈಣವೀ |  
 ತೇಜೋ ವೈ ವೇಣುಃ || 11 ||

ತೇಜಸೈವ ಯಜ್ಞಸ್ಯ ಶಿರಸ್ಸಂಭರತಿ |  
 ಯದ್ವೈಕಂಕತೀ |  
 ಭಾ ಏವಾವರುಂಧೇ |  
 ದೇವಸ್ಯ ತ್ವಾ ಸವಿತುಃ ಪ್ರಸವ ಇತ್ಯಭಿಮಾದತ್ತೇ ಪ್ರಸೂತ್ಯೈ |  
 ಅಶ್ವಿನೋರ್ಬಾಹುಭ್ಯಾಮಿತ್ಯಾಹ |  
 ಅಶ್ವಿನೌ ಹಿ ದೇವಾನಾಮಧ್ವಯೋ ಆಸ್ತಾಂ |  
 ಪೂಷ್ಣೋ ಹಸ್ತಾಭ್ಯಾಮಿತ್ಯಾಹ ಯತ್ಯೈ |  
 ವಜ್ರ ಇವ ವಾ ಏಷಾ |  
 ಯದಭಿಃ |  
 ಅಭಿರಸಿ ನಾರಿರಸೀತ್ಯಾಹ ಶಾಂತ್ಯೈ || 12 ||

ಅಧ್ವರಕೃದ್ದೇವೇಭ್ಯ ಇತ್ಯಾಹ |  
 ಯಜ್ಞೋ ವಾ ಅಧ್ವರಃ |  
 ಯಜ್ಞಕೃದ್ದೇವೇಭ್ಯ ಇತಿ ವಾವೈತದಾಹ |

ಉತ್ತಿಷ್ಠ ಬ್ರಹ್ಮಣಸ್ಪತ ಇತ್ಯಾಹ |  
 ಬ್ರಹ್ಮಣೈವ ಯಜ್ಞಸ್ಯ ಶಿರೋಚ್ಛೈತಿ |  
 ಪ್ರೈತು ಬ್ರಹ್ಮಣಸ್ಪತಿರಿತ್ಯಾಹ |  
 ಪ್ರೇತ್ಯೈವ ಯಜ್ಞಸ್ಯ ಶಿರೋಽಚ್ಛೈತಿ |  
 ಪ್ರದೇವೈತು ಸೂನೃತೇತ್ಯಾಹ |  
 ಯಜ್ಞೋ ವೈ ಸೂನೃತಾ |  
 ಅಚ್ಛಾ ವೀರಂ ನರ್ಯಂ ಪಂಕ್ತಿರಾಧಸಮಿತ್ಯಾಹ || 13 ||

ಪಾಂಕ್ತೋ ಹಿ ಯಜ್ಞಃ |  
 ದೇವಾ ಯಜ್ಞಂ ನಯಂತು ನ ಇತ್ಯಾಹ |  
 ದೇವಾನೇವ ಯಜ್ಞನಿಯಃ ಕುರುತೇ |  
 ದೇವೀ ದ್ಯಾವಾಪೃಥಿವೀ ಅನು ಮೇ ಮಗ್ಂಸಾಧಾಮಿತ್ಯಾಹ |  
 ಆಭ್ಯಾಮೇವಾನುಮತೋ ಯಜ್ಞಸ್ಯ ಶಿರಸ್ಸಂಭರತಿ |  
 ಋದ್ಧ್ಯಾಸಮದ್ಯ ಮಖಸ್ಯ ಶಿರ ಇತ್ಯಾಹ |  
 ಯಜ್ಞೋ ವೈ ಮಖಃ |  
 ಋದ್ಧ್ಯಾಸಮದ್ಯ ಯಜ್ಞಸ್ಯ ಶಿರ ಇತಿ ವಾವೈತದಾಹ |  
 ಮಖಾಯ ತ್ವಾ ಮಖಸ್ಯ ತ್ವಾ ಶೀರ್ಷ್ಣ ಇತ್ಯಾಹ |  
 ನಿರ್ದಿಶ್ಯೈವೈನದ್ಧರತಿ || 14 ||

ತ್ರಿರ್ಹರತಿ |  
 ತ್ರಯ ಇಮೇ ಲೋಕಾಃ |  
 ಏಭ್ಯ ಏವ ಲೋಕೇಭ್ಯೋ ಯಜ್ಞಸ್ಯ ಶಿರಸ್ಸಂಭರತಿ |

ತೂಷ್ಣೀಂ ಚತುರ್ಥಗ್ಂ ಹರತಿ |  
 ಅಪರಿಮಿತಾದೇವ ಯಜ್ಞಸ್ಯ ಶಿರಸ್ಸಂಭರತಿ |  
 ಮೃತ್ವನಾದಗ್ರೇ ಹರತಿ |  
 ತಸ್ಮಾನ್ಮೃತ್ವನಃ ಕರುಣ್ಯತಮಃ |  
 ಇಯತ್ಯಗ್ರ ಆಸೀರಿತ್ಯಾಹ |  
 ಅಸ್ಯಾಮೇವಾಛಂಭಟ್ಕಾರಂ ಯಜ್ಞಸ್ಯ ಶಿರಸ್ಸಂಭರತಿ |  
 ಊರ್ಜಂ ವಾ ಏತಗ್ಂ ರಸಂ ಪೃಥಿವ್ಯಾ ಉಪದೀಕಾ ಉದ್ಧಿಹಂತಿ || 15 ||

ಯದ್ವಲ್ಮೀಕಂ |  
 ಯದ್ವಲ್ಮೀಕವಪಾ ಸಂಭಾರೋ ಭವತಿ |  
 ಊರ್ಜಮೇವ ರಸಂ ಪೃಥಿವ್ಯಾ ಅವರುಂಧೇ |  
 ಅಥೋ ಶ್ರೋತ್ರಮೇವ |  
 ಶ್ರೋತ್ರಗ್ಗ್ ಹೈತತ್ಪೃಥಿವ್ಯಾಃ |  
 ಯದ್ವಲ್ಮೀಕಃ |  
 ಅಬಧಿರೋ ಭವತಿ |  
 ಯ ಏವಂ ವೇದ |  
 ಇಂದ್ರೋ ವೃತ್ರಾಯ ವಜ್ರಮುದಯಚ್ಛತ್ |  
 ಸ ಯತ್ರ ಯತ್ರ ಪರಾಕ್ರಮತ || 16 ||

ತನ್ನಾಧ್ಧಿಯತ |  
 ಸ ಪೂತೀಕಸ್ತಂಭೇ ಪರಾಕ್ರಮತ |  
 ಸೋಽಧ್ಧಿಯತ |

ಸೋಽಬ್ರವೀತ್ |

ಊತಿಂ ವೈ ಮೇಽಧಾ ಇತಿ |

ತದೂತೀಕಾನಾಮೂತೀಕತ್ವಂ |

ಯದೂತೀಕಾ ಭವಂತಿ |

ಯಜ್ಞಾಯೈವೋತಿಂ ದಧತಿ |

ಅಗ್ನಿಜಾ ಅಸಿ ಪ್ರಜಾಪತೇ ರೇತ ಇತ್ಯಾಹ |

ಯ ಏವ ರಸಃ ಪಶೂನ್ಪ್ರಾವಿಶತ್ || 17 ||

ತಮೇವಾವರುಂಧೇ |

ಪಂಚೈತೇ ಸಂಭಾರಾ ಭವಂತಿ |

ಪಾಂಕ್ತೋ ಯಜ್ಞಃ |

ಯಾವಾನೇವ ಯಜ್ಞಃ |

ತಸ್ಯ ಶಿರಸ್ಸಂಭರತಿ |

ಯದ್ರಾಂಯಾಣಾಂ ಪಶೂನಾಂ ಚರ್ಮಣಾ ಸಂಭರೇತ್ |

ಗ್ರಾಂಯಾನ್ವಶೂಂಛುಚಾರ್ಪಯೇತ್ |

ಕೃಷ್ಣಾಜಿನೇನ ಸಂಭರತಿ |

ಆರಣ್ಯಾನೇವ ಪಶೂಂಛುಚಾರ್ಪಯತಿ |

ತಸ್ಮಾಧ್ವಮಾವತ್ಪಶೂನಾಂ ಪ್ರಜಾಯಮಾನಾನಾಂ || 18 ||

ಆರಣ್ಯಾಃ ಪಶವಃ ಕನೀಯಾಗ್ಂಸಃ |

ಶುಚಾ ಹ್ಯತಾಃ |

ಲೋಮತಸ್ಸಂಭರತಿ |

ಅತೋ ಹ್ಯಸ್ಯ ಮೇಧ್ಯಂ |  
 ಪರಿಗೃಹ್ಯಾಯಂತಿ |  
 ರಕ್ಷಸಾಮಪಹತ್ಯೈ |  
 ಬಹವೋ ಹರಂತಿ |  
 ಅಪಚಿತಿಮೇವಾಸ್ಮಿಂದಧತಿ |  
 ಉದ್ಧತೇ ಸಿಕತೋಪೋಪ್ತೇ ಪರಿಶ್ರಿತೇ ನಿದಧತಿ ಶಾಂತ್ಯೈ |  
 ಮದಂತೀಭಿರುಪಸೃಜತಿ || 19 ||

ತೇಜ ಏವಾಸ್ಮಿಂದಧತಿ |  
 ಮಧು ತ್ವಾ ಮಧುಲಾ ಕರೋತ್ವಿತ್ಯಾಹ |  
 ಬ್ರಹ್ಮಣೈವಾಸ್ಮಂತೀಜೋ ದಧತಿ |  
 ಯದ್ರಾಂಯಾಣಾಂ ಪಾತ್ರಾಣಾಂ ಕಪಾಲೈಸ್ಸಗ್ಂ ಸೃಜೇತ್ |  
 ಗ್ರಾಂಯಾಣಿ ಪಾತ್ರಾಣಿ ಶುಚ್ಯಾಪರ್ಯೇತ್ |  
 ಅರ್ಮಕಪಾಲೈಸ್ಸಗ್ಂ ಸೃಜತಿ |  
 ಏತಾನಿ ವಾ ಅನುಪಜೀವನೀಯಾನಿ |  
 ತಾನ್ಯೇವ ಶುಚ್ಯಾಪರ್ಯತಿ |  
 ಶರ್ಕರಾಭಿಸ್ಸಗ್ಂ ಸೃಜತಿ ಧೃತ್ಯೈ |  
 ಅಥೋ ಶಂತ್ವಾಯ |  
 ಅಜಲೋಮೈಸ್ಸಗ್ಂ ಸೃಜತಿ |  
 ಏಷಾ ವಾ ಅಗ್ನೇಃ ಪ್ರಿಯಾ ತನೂಃ |  
 ಯದಜಾ |

ಪ್ರಿಯಯೈವೈನಂ ತನುವಾ ಸಗ್ಂ ಸೃಜತಿ |  
 ಅಧೋ ತೇಜಸಾ |  
 ಕೃಷ್ಣಾಜಿನಸ್ಯ ಲೋಮಭಿಸ್ಸಗ್ಂ ಸೃಜತಿ |  
 ಯಜ್ಞೋ ವೈ ಕೃಷ್ಣಾಜಿನಂ |  
 ಯಜ್ಞೇನೈವ ಯಜ್ಞಗ್ಂ ಸಗ್ಂ ಸೃಜತಿ || 20 ||

ಯಾಚ್ಯಾಯೈ ನ ಜುಹುಯಾದವಿಶದ್ವೇಣುಶ್ಯಾಂತ್ಯೈ  
 ಪಂಕ್ತಿರಾಧಸಮಿತ್ಯಾಹ ಹರತಿ ದಿಹಂತಿ  
 ಪರಾಕ್ರಮತಾವಿಶತ್ಪ್ರಜಾಯಮಾನಾನಾಗ್ಂ  
 ಸೃಜತಿ ಶಂತ್ವಾಯಾಷ್ಟೌ ಚ || 2 ||

ಪರಿಶ್ರಿತೇ ಕರೋತಿ |  
 ಬ್ರಹ್ಮವರ್ಚಸಸ್ಯ ಪರಿಗೃಹೀತ್ಯೈ |  
 ನ ಕುರ್ವನ್ನಭಿ ಪ್ರಾಣ್ಯಾತ್ |  
 ಯತ್ಕುರ್ವನ್ನಭಿ ಪ್ರಾಣ್ಯಾತ್ |  
 ಪ್ರಾಣಾಂಛುಚಾರ್ಪಯೇತ್ |  
 ಅಪಹಾಯ ಪ್ರಾಣಿತಿ |  
 ಪ್ರಾಣಾನಾಂ ಗೋಪೀಥಾಯ |  
 ನ ಪ್ರವರ್ಗ್ಯಂ ಚಾದಿತ್ಯಂ ಚಾಂತರೇಯಾತ್ |  
 ಯದಂತರೇಯಾತ್ |  
 ದುಶ್ಚರ್ಮಾ ಸ್ಯಾತ್ || 21 ||

ತಸ್ಮಾನ್ನಾಂತರಾಯ್ಯಂ |  
 ಆತ್ಮನೋ ಗೋಪೀಥಾಯ |  
 ವೇಣುನಾ ಕರೋತಿ |  
 ತೇಜೋ ವೈ ವೇಣುಃ |  
 ತೇಜಃ ಪ್ರವರ್ಗ್ಯಃ |  
 ತೇಜಸೈವ ತೇಜಸ್ಸಮರ್ಥಯತಿ |  
 ಮಖಸ್ಯ ಶಿರೋಽಸೀತ್ಯಾಹ |  
 ಯಜ್ಞೋ ವೈ ಮಖಃ |  
 ತಸ್ಯೈತಚ್ಛಿರಃ |  
 ಯತ್ಪ್ರವರ್ಗ್ಯಃ || 22 ||

ತಸ್ಮಾದೇವಮಾಹ |  
 ಯಜ್ಞಸ್ಯ ಪದೇ ಸ್ಥ ಇತ್ಯಾಹ |  
 ಯಜ್ಞಸ್ಯ ಹೈತೇ ಪದೇ |  
 ಅಥೋ ಪ್ರತಿಷ್ಠಿತ್ಯೈ |  
 ಗಾಯತ್ರೇಣ ತ್ವಾ ಛಂದಸಾ ಕರೋಮೀತ್ಯಾಹ |  
 ಛಂದೋಭಿರೇವೈನಂ ಕರೋತಿ |  
 ತ್ಸ್ಯದ್ಧಿಂ ಕರೋತಿ |  
 ತ್ರಯ ಇಮೇ ಲೋಕಾಃ |  
 ಏಷಾಂ ಲೋಕಾನಾಮಾಪ್ತೈ |  
 ಛಂದೋಭಿಃ ಕರೋತಿ || 23 ||

ವೀರ್ಯಂ ವೈ ಛಂದಾಗ್ಂಸಿ |  
 ವೀರ್ಯೇಣೈವೈನಂ ಕರೋತಿ |  
 ಯಜುಷಾ ಬಿಲಂ ಕರೋತಿ ವ್ಯಾವೃತ್ಯೈ |  
 ಇಯಂತಂ ಕರೋತಿ |  
 ಪ್ರಜಾಪತಿನಾ ಯಜ್ಞಮುಖೇನ ಸಂಮಿತಂ |  
 ಇಯಂತಂ ಕರೋತಿ |  
 ಯಜ್ಞಪರುಷಾ ಸಂಮಿತಂ |  
 ಇಯಂತಂ ಕರೋತಿ |  
 ಏತಾವದ್ವೈ ಪುರುಷೇ ವೀರ್ಯಂ |  
 ವೀರ್ಯಸಂಮಿತಂ || 24 ||

ಅಪರಿಮಿತಂ ಕರೋತಿ |  
 ಅಪರಿಮಿತಸ್ಯಾವರುದ್ಧೈಃ |  
 ಪರಿಗ್ರೀವಂ ಕರೋತಿ ಧೃತ್ಯೈಃ |  
 ಸೂರ್ಯಸ್ಯ ಹರಸಾ ಶ್ರಾಯೇತ್ಯಾಹ |  
 ಯಥಾ ಯಜುರೇವೈತತ್ |  
 ಅಶ್ವಶಕೇನ ಧೂಪಯತಿ |  
 ಪ್ರಾಜಾಪತ್ಯೋ ವಾ ಅಶ್ವಸ್ಯಯೋನಿತ್ವಾಯ |  
 ವೃಷ್ಟೋ ಅಶ್ವಸ್ಯ ನಿಷ್ಪದಸೀತ್ಯಾಹ |  
 ಅಸೌ ವಾ ಆದಿತ್ಯೋ ವೃಷಾಶ್ಚಃ |  
 ತಸ್ಯ ಛಂದಾಗ್ಂಸಿ ನಿಷ್ಪತ್ || 25 ||

ಛಂದೋಭಿರೇವೈನಂ ಧೂಪಯತಿ |  
 ಅರ್ಚಿಷೇ ತ್ವಾ ಶೋಚಿಷೇ ತ್ವೇತ್ಯಾಹ |  
 ತೇಜ ಏವಾಸ್ಮಿಂದಧಾತಿ |  
 ವಾರುಣೋಽಭೀದ್ಧಃ |  
 ಮೈತ್ರಿಯೋಪೈತಿ ಶಾಂತ್ಯೈ |  
 ಸಿದ್ಧೈ ತ್ವೇತ್ಯಾಹ |  
 ಯಥಾ ಯಜುರೇವೈತತ್ |  
 ದೇವಸ್ತಾ ಸವಿತೋದ್ವಪತ್ವಿತ್ಯಾಹ |  
 ಸವಿತೃಪ್ರಸೂತ ಏವೈನಂ ಬ್ರಹ್ಮಣಾ  
 ದೇವತಾಭಿರುದ್ವಪತಿ |  
 ಅಪದ್ಯಮಾನಃ ಪೃಥಿವ್ಯಾಮಾಶಾ  
 ದಿಶ ಆಪೃಣೇತ್ಯಾಹ || 26 ||

ತಸ್ಮಾದಗ್ನಿಸ್ಸರ್ವಾ ದಿಶೋಽನುವಿಭಾತಿ |  
 ಉತ್ತಿಷ್ಠ ಬ್ರಹ್ಮವೋರ್ಧ್ವಸ್ತಿಷ್ಠ  
 ಧ್ರುವಸ್ತ್ವಮಿತ್ಯಾಹ ಪ್ರತಿಷ್ಠಿತ್ಯೈ |  
 ಈಶ್ವರೋ ವಾ ಏಶೋಽಂಧೋ ಭವಿತೋಃ |  
 ಯಃ ಪ್ರವರ್ಗ್ಯಮನ್ವೀಕ್ಷತೇ |  
 ಸೂರ್ಯಸ್ಯ ತ್ವಾ ಚಕ್ಷುಷಾಽನ್ವೀಕ್ಷ ಇತ್ಯಾಹ |  
 ಚಕ್ಷುಷೋ ಗೋಪೀಥಾಯ |  
 ಯಜವೇ ತ್ವಾ ಸಾಧವೇ ತ್ವಾ ಸುಕ್ಷಿತ್ಯೈ ತ್ವಾ

ಭೂ॒ತ್ಯೈ॒ ತ್ವೇ॑ತ್ಯಾಹ |  
 ಇ॒ಯಂ॒ ವಾ॒ ಋ॒ಜುಃ |  
 ಅ॒ಂತರಿ॑ಕ್ಷಗ್ಂ ಸಾಧು |  
 ಅ॒ಸೌ ಸು॑ಕ್ಷಿತಿಃ || 27 ||

ದಿ॒ಶೋ ಭೂ॑ತಿಃ |  
 ಇ॒ಮಾನೇ॒ವಾಸ್ಮೈ॑ ಲೋ॒ಕಾನ್ಮ॑ಲ್ಪಯತಿ |  
 ಅ॒ಥೋ ಪ್ರ॑ತಿಷ್ಠಿತ್ಯೈ |  
 ಇ॒ದಮ॑ಹಮಮುಮಾಮುಷ್ಯಾಯಣಂ ವಿಶಾ  
 ಪ॒ಶುಭಿ॑ರ್ಬ್ರಹ್ಮವರ್ಚಸೇನ ಪರ್ಯೂಹಾಮೀತ್ಯಾಹ |  
 ವಿ॒ಶೈವೈ॑ನಂ ಪಶುಭಿರ್ಬ್ರಹ್ಮವರ್ಚಸೇನ ಪರ್ಯೂಹತಿ |  
 ವಿ॒ಶೇತಿ॑ ರಾಜನ್ಯಸ್ಯ ಬ್ರೂಯಾತ್ |  
 ವಿ॒ಶೈವೈ॑ನಂ ಪರ್ಯೂಹತಿ |  
 ಪ॒ಶುಭಿ॑ರಿತಿ ವೈಶ್ಯಸ್ಯ |  
 ಪ॒ಶುಭಿ॑ರೇವೈನಂ ಪರ್ಯೂಹತಿ |  
 ಅ॒ಸುಯಂ॑ ಪಾತ್ರಮನಾಚ್ಛೃಣ್ಣಂ || 28 ||

ಆಚ್ಛೃ॑ಣತ್ತಿ |  
 ದೇ॒ವತ್ರಾ॑ಕಃ |  
 ಅ॒ಜಕ್ಷಿ॑ರೇಣಾಚ್ಛೃಣತ್ತಿ |  
 ಪ॒ರಮಂ॑ ವಾ ಏತತ್ಪಯಃ |  
 ಯದ॑ಜಕ್ಷೀರಂ |

ಪರಮೇಣೈವೈನಂ ಪಯಸಾಽಽಚ್ಛ್ಯಣತ್ತಿ |  
 ಯಜುಷಾ ವ್ಯಾವೃತ್ಯೈ |  
 ಛಂದೋಭಿರಾಚ್ಛ್ಯಣತ್ತಿ |  
 ಛಂದೋಭಿರ್ವಾ ಏಷ ಕ್ರಿಯತೇ |  
 ಛಂದೋಭಿರೇವ ಛಂದಾಗ್ಸ್ಯಾಚ್ಛ್ಯಣತ್ತಿ |  
 ಛಂದಿ ವಾಚಮಿತ್ಯಾಹ |  
 ವಾಚಮೇವಾವರುಂಧೇ |  
 ಛಂದ್ಯೂರ್ಜಮಿತ್ಯಾಹ |  
 ಊರ್ಜಮೇವಾವರುಂಧೇ |  
 ಛಂದಿ ಹವಿರಿತ್ಯಾಹ |  
 ಹವಿರೇವಾಕಃ |  
 ದೇವ ಪುರಶ್ಚರ ಸಘ್ಯಾಸಂ ತ್ವೇತ್ಯಾಹ |  
 ಯಥಾ ಯಜುರೇವೈತತ್ || 29 ||

ಸ್ಯಾದ್ಯತ್ಪ್ರವರ್ಗ್ಯಶ್ಛಂದೋಭಿಃ ಕರೋತಿ ವೀರ್ಯಸಂಮಿತಂ  
 ಛಂದಾಗ್ಂಸಿ ನಿಷ್ಪತ್ಯಣೇತ್ಯಾಹ ಸುಕ್ಷಿತಿರನಾಚ್ಛ್ಯಣ್ಣಂ  
 ಛಂದಾಗ್ಸ್ಯಾಚ್ಛ್ಯಣತ್ಯಷ್ಟೌ ಚ || 3 ||

ಬ್ರಹ್ಮನ್ವ ಚರಿಷ್ಯಾಮೋ ಹೋತರ್ಘರ್ಮಮಭಿಷ್ಟುಹೀತ್ಯಾಹ |  
 ಏಷ ವಾ ಏತರ್ಹಿ ಬ್ರಹ್ಮಸ್ಪತಿಃ |  
 ಯದ್ಬ್ರಹ್ಮಾ |  
 ತಸ್ಮಾ ಏವ ಪ್ರತಿಪ್ರೋಚ್ಯ ಪ್ರಚರತಿ |

ಆತ್ಮನೋಽನಾತ್ರ್ಯೈ |  
 ಯಮಾಯ ತ್ವಾ ಮಖಾಯ ತ್ವೇತ್ಯಾಹ |  
 ಏತಾ ವಾ ಏತಸ್ಯ ದೇವತಾಃ |  
 ತಾಭಿರೇವೈನಗ್ಂ ಸಮರ್ಥಯತಿ |  
 ಮದಂತೀಭಿಃ ಪ್ರೋಕ್ಷತಿ |  
 ತೇಜ ಏವಾಸ್ಮಿಂದಧಾತಿ || 30 ||

ಅಭಿಪೂರ್ವಂ ಪ್ರೋಕ್ಷತಿ |  
 ಅಭಿಪೂರ್ವಮೇವಾಸ್ಮಂತೇಜೋ ದಧಾತಿ |  
 ತ್ರಿಃ ಪ್ರೋಕ್ಷತಿ |  
 ತ್ರ್ಯಾವೃದ್ಧಿ ಯಜ್ಞಃ |  
 ಅಥೋ ಮೇಧ್ಯತ್ವಾಯ |  
 ಹೋತಾಽನ್ವಾಹ |  
 ರಕ್ಷಸಾಮಪಹತ್ಯೈ |  
 ಅನವಾನಂ |

ಪ್ರಾಣಾನಾಗ್ಂ ಸಂತತ್ಯೈ |  
 ತ್ರಿಷ್ಟುಭಸ್ಸತೀರ್ಗಾಯತ್ರೀರಿವಾನ್ವಾಹ || 31 ||

ಗಾಯತ್ರೋ ಹಿ ಪ್ರಾಣಃ |  
 ಪ್ರಾಣಮೇವ ಯಜಮಾನೇ ದಧಾತಿ |  
 ಸಂತತಮನ್ವಾಹ |  
 ಪ್ರಾಣಾನಾಮನ್ನಾದ್ಯಸ್ಯ ಸಂತತ್ಯೈ |

ಅಥೋ ರಕ್ಷಸಾಮಪಹತ್ಯೈ |  
ಯತ್ಪರಿಮಿತಾ ಅನುಬ್ರೂಯಾತ್ |  
ಪರಿಮಿತಮವರುಂಧೀತ |  
ಅಪರಿಮಿತಾ ಅನ್ವಾಹ |  
ಅಪರಿಮಿತಸ್ಯಾವರುದ್ಧೈಃ |  
ಶಿರೋ ವಾ ಏತದ್ಭಜ್ಜಸ್ಯ || 32 ||

ಯತ್ಪ್ರವರ್ಗ್ಯಃ |  
ಊರ್ಜುಂಜಾಃ |  
ಯನ್ಮೌಂಜೋ ವೇದೋ ಭವತಿ |  
ಊರ್ಜೈವ ಯಜ್ಞಸ್ಯ ಶಿರಸ್ಸಮರ್ಧಯತಿ |  
ಪ್ರಾಣಾಹುತೀರ್ಜುಹೋತಿ |  
ಪ್ರಾಣಾನೇವ ಯಜಮಾನೇ ದಧಾತಿ |  
ಸಪ್ತ ಜುಹೋತಿ |  
ಸಪ್ತ ವೈ ಶೀರ್ಷಣ್ಯಾಃ ಪ್ರಾಣಾಃ |  
ಪ್ರಾಣಾನೇವಾಸ್ಮಿಂದಧಾತಿ |  
ದೇವಸ್ತ್ವಾ ಸವಿತಾ ಮಧ್ವಾನಕ್ತ್ವತ್ಯಾಹ || 33 ||

ತೇಜಸೈವೈನಮನಕ್ತಿ |  
ಪೃಥಿವೀಂ ತಪಸಸ್ತ್ರಾಯಸ್ವೇತಿ ಹಿರಣ್ಯಮುಪಾಸ್ಯತಿ |  
ಅಸ್ಯಾ ಅನತಿದಾಹಾಯ |  
ಶಿರೋ ವಾ ಏತದ್ಭಜ್ಜಸ್ಯ |

ಯತ್ಪ್ರವರ್ಗ್ಯಃ |  
 ಅಗ್ನಿಸ್ಸರ್ವಾ ದೇವತಾಃ |  
 ಪ್ರಲವಾನಾದೀಪ್ಯೋಪಾಸ್ಯತಿ |  
 ದೇವತಾಸ್ತೇವ ಯಜ್ಞಸ್ಯ ಶಿರಃ ಪ್ರತಿದಧಾತಿ |  
 ಅಪ್ರತಿಶೀರ್ಣಾಗ್ರಂ ಭವತಿ |  
 ಏತದ್ಭರ್ಹಿಹ್ಯೇಷಃ || 34 ||

ಅರ್ಚಿರಸಿ ಶೋಚಿರಸೀತ್ಯಾಹ |  
 ತೇಜಃ ಏವಾಸ್ಮಿನ್ಪ್ರಹ್ಮವರ್ಚಸಂ ದಧಾತಿ |  
 ಸಗ್ಂಸೀದಸ್ವ ಮಹಾಗ್ಂ ಅಸೀತ್ಯಾಹ |  
 ಮಹಾನ್ ಹ್ಯೇಷಃ |  
 ಬ್ರಹ್ಮವಾದಿನೋ ವದಂತಿ |  
 ಏತೇ ವಾವ ತ ಋತ್ವಿಜಃ |  
 ಯೇ ದರ್ಶಪೂರ್ಣಮಾಸಯೋಃ |  
 ಅಥ ಕಥಾ ಹೋತಾ ಯಜಮಾನಾಯಾಶಿಷೋ  
 ನಾಽಽಶಾಸ್ತ ಇತಿ |  
 ಪುರಸ್ತಾದಾಶೀಃ ಖಲು ವಾ ಅನ್ಯೋ ಯಜ್ಞಃ |  
 ಉಪರಿಷ್ವಾದಾಶೀರನ್ಯಃ || 35 ||

ಅನಾಧೃಷ್ಯಾ ಪುರಸ್ತಾದಿತಿ ಯದೇತಾನಿ ಯಜೂಗ್ಂಷ್ಯಾಹ |  
 ಶೀರ್ಷತ ಏವ ಯಜ್ಞಸ್ಯ ಯಜಮಾನ ಆಶಿಷೋಽವರುಂಧೇ |  
 ಆಯುಃ ಪುರಸ್ತಾದಾಹ |

ಪ್ರಜಾಂ ದಕ್ಷಿಣತಃ |  
 ಪ್ರಾಣಂ ಪಶ್ಚಾತ್ |  
 ಶ್ರೋತ್ರಮುತ್ತರತಃ |  
 ವಿದ್ಧತಿಮುಪರಿಷ್ಠಾತ್ |  
 ಪ್ರಾಣಾನೇವಾಸ್ಮೈ ಸಮೀಚೋ ದಧಾತಿ |  
 ಈಶ್ವರೋ ವಾ ಏಷ ದಿಶೋಽನೂನ್ಮದಿತೋಃ |  
 ಯಂ ದಿಶೋಽನು ವ್ಯಾಸ್ಥಾಪಯಂತಿ || 36 ||

ಮನೋರಶ್ವಾಸಿ ಭೂರಿಪುತ್ರೇತೀಮಾಮಭಿಮೃಶತಿ |  
 ಇಯಂ ವೈ ಮನೋರಶ್ವಾ ಭೂರಿಪುತ್ರಾ |  
 ಅಸ್ಯಾಮೇವ ಪ್ರತಿತಿಷ್ಠತ್ಯನುನ್ಮಾದಾಯ |  
 ಸೂಪಸದಾ ಮೇ ಭೂಯಾ ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂ ಸಾಯೈ |  
 ಚಿತಸ್ಸ ಪರಿಚಿತ ಇತ್ಯಾಹ |  
 ಅಪಚಿತಿಮೇವಾಸ್ಮಿಂದಧಾತಿ |  
 ಶಿರೋ ವಾ ಏತದ್ಭ್ರಾಜಸ್ಯ |  
 ಯತ್ಪ್ರವರ್ಗ್ಯಃ |  
 ಅಸೌ ಖಲು ವಾ ಆದಿತ್ಯಃ ಪ್ರವರ್ಗ್ಯಃ |  
 ತಸ್ಯ ಮರುತೋ ರಶ್ಮಯಃ || 37 ||

ಸ್ವಾಹಾ ಮರುದ್ಭಿಃ ಪರಿಶ್ರಯಸ್ವೇತ್ಯಾಹ |  
 ಅಮುಮೇವಾದಿತ್ಯಗ್ಂ ರಶ್ಮಿಭಿಃ ಪರ್ಯೂಹತಿ |

ತಸ್ಮಾದ್‌ಸಾವಾದಿತ್ಯೋಽಮುಷ್ಠಿನ್ಲೋಕೇ ರಶ್ಮಿಭಿಃ ಪರ್ಯೂಢಃ |  
 ತಸ್ಮಾದ್ರಾಜಾ ವಿಶಾ ಪರ್ಯೂಢಃ |  
 ತಸ್ಮಾದ್ರಾಮಣೀಸ್ಸಜಾತ್ಯೈಃ ಪರ್ಯೂಢಃ |  
 ಅಗ್ನೇಸ್ಸೃಷ್ಟಸ್ಯ ಯತಃ |  
 ವಿಕಂಕತಂ ಭಾ ಆರ್ಚ್ಯತ್ |  
 ಯದ್ವೈಕಂಕತಾಃ ಪರಿಧಯೋ ಭವಂತಿ |  
 ಭಾ ಏವಾವರುಂಧೇ |  
 ದ್ವಾದಶ ಭವಂತಿ || 38 ||

ದ್ವಾದಶ ಮಾಸಾಸ್ಸಂವತ್ಸರಃ |  
 ಸಂವತ್ಸರಮೇವಾವರುಂಧೇ |  
 ಅಸ್ತಿ ತ್ರಯೋದಶೋ ಮಾಸ ಇತ್ಯಾಹುಃ |  
 ಯತ್ರಯೋದಶಃ ಪರಿಧಿರ್ಭವತಿ |  
 ತೇನೈವ ತ್ರಯೋದಶಂ ಮಾಸಮವರುಂಧೇ |  
 ಅಂತರಿಕ್ಷಸ್ಯಾಂತರ್ಧಿರಸೀತ್ಯಾಹ ವ್ಯಾವೃತ್ತೈಃ |  
 ದಿವಂ ತಪಸ್ಸತ್ರಾಯಸ್ವೇತ್ಯುಪರಿಷ್ಠಾದ್ಧಿರಣ್ಯಮಧಿ  
 ನಿದಧಾತಿ |

ಅಮುಷ್ಯಾ ಅನತಿದಾಹಾಯ |  
 ಅಥೋ ಆಭ್ಯಾಮೇವೈನಮುಭಯತಃ ಪರಿಗೃಹ್ಣಾತಿ |  
 ಅರ್ಹನ್ಬಿಭರ್ಷಿ ಸಾಯಕಾನಿ ಧನ್ವೇತ್ಯಾಹ || 39 ||

ಸೌತ್ಯೈವೈನಮೇತತ್ |  
 ಗಾಯತ್ರಮಸಿ ತ್ರೈಷ್ಟುಭಮಸಿ ಜಾಗತಮಸೀತಿ  
 ಧವಿತ್ರಾಣ್ಯಾದತ್ತೇ |  
 ಛಂದೋಭಿರೇವೈನಾನ್ಯಾದತ್ತೇ |  
 ಮಧು ಮದ್ವಿತಿ ಧೂನೋತಿ |  
 ಪ್ರಾಣೋ ವೈ ಮಧು |  
 ಪ್ರಾಣಮೇವ ಯಜಮಾನೇ ದಧಾತಿ |  
 ತ್ರಿಃ ಪರಿಯಂತಿ |  
 ತ್ರಿವೃದ್ಧಿ ಪ್ರಾಣಃ |  
 ತ್ರಿಃ ಪರಿಯಂತಿ |  
 ತ್ರ್ಯಾವೃದ್ಧಿ ಯಜ್ಞಃ || 40 ||

ಅಥೋ ರಕ್ಷಸಾಮಪಹತ್ಯೈ |  
 ತ್ರಿಃ ಪುನಃ ಪರಿಯಂತಿ |  
 ಷಟ್ಸ್ಥಂಪದ್ಯಂತೇ |  
 ಷಡ್ವಾ ಋತವಃ |  
 ಋತುಷ್ಟೇವ ಪ್ರತಿತಿಷ್ಠಂತಿ |  
 ಯೋ ವೈ ಘರ್ಮಸ್ಯ ಪ್ರಿಯಾಂ ತನುವಮಾಕ್ರಾಮತಿ |  
 ದುಶ್ಚರ್ಮಾ ವೈ ಸ ಭವತಿ |  
 ಏಷ ಹ ವಾ ಅಸ್ಯ ಪ್ರಿಯಾಂ ತನುವಮಾಕ್ರಾಮತಿ |

ಯಸ್ತ್ರೀಃ ಪರೀತ್ಯ ಚತುರ್ಥಂ ಪರ್ಯೇತಿ |  
ಏತಾಗ್ಂ ಹ ವಾ ಅಸ್ಯೋಗ್ರದೇವೋ ರಾಜನಿರಾಚಕ್ರಾಮ || 41 ||

ತತೋ ವೈ ಸ ದುಶ್ಚರ್ಮಾಭವತ್ |  
ತಸ್ಮಾತ್ರಿಃ ಪರೀತ್ಯ ನ ಚತುರ್ಥಂ ಪರೀಯಾತ್ |  
ಆತ್ಮನೋ ಗೋಪೀಥಾಯ |  
ಪ್ರಾಣಾ ವೈ ಧವಿತ್ರಾಣಿ |  
ಅವ್ಯತಿಷಂಗಂ ಧೂನ್ವಂತಿ |  
ಪ್ರಾಣಾನಾಮವ್ಯತಿಷಂಗಾಯ ಕ್ಷಪ್ತೈಃ |  
ವಿನಿಷದ್ಯ ಧೂನ್ವಂತಿ |  
ದಿಕ್ಷೇವ ಪ್ರತಿತಿಷಂತಿ |  
ಊರ್ಧ್ವಂ ಧೂನ್ವಂತಿ |  
ಸುವರ್ಗಸ್ಯ ಲೋಕಸ್ಯ ಸಮಷ್ಟೈಃ |  
ಸರ್ವತೋ ಧೂನ್ವಂತಿ |  
ತಸ್ಮಾದಯಗ್ಂ ಸರ್ವತಃ ಪವತೀ || 42 ||

ದಧಾತೀವಾನ್ವಾಹ ಯಜ್ಞಸ್ಯಾಹೈಷ ಉಪರಿಷ್ವಾದಾಶೀರನ್ಯೋ  
ವ್ಯಾಸ್ಥಾಫಯಂತಿ ರಶ್ಮಯೋ ಭವಂತಿ ಧನ್ವೇತ್ಯಾಹ  
ಯಜ್ಞಶ್ಚಕ್ರಾಮ ಸಮಷ್ಟೈಃ ದ್ವೇ ಚ || 4 ||

ಅಗ್ನಿಷ್ಟ್ವಾ ವಸುಭಿಃ ಪುರಸ್ತಾದ್ರೋಚಯತು  
ಗಾಯತ್ರೇಣ ಛಂದಸೇತ್ಯಾಹ |  
ಅಗ್ನಿರೇವೈನಂ ವಸುಭಿಃ ಪುರಸ್ತಾದ್ರೋಚಯತಿ

ಗಾಯತ್ರೇಣ ಛಂದಸಾ |  
 ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ಇಂದ್ರಸ್ತ್ವಾ ರುದ್ರೈರ್ದಕ್ಷಿಣತೋ ರೋಚಯತು  
 ತ್ರೈಷ್ಟುಭೇನ ಛಂದಸೇತ್ಯಾಹ |  
 ಇಂದ್ರ ಏವೈನಗ್ಂ ರುದ್ರೈರ್ದಕ್ಷಿಣತೋ ರೋಚಯತಿ  
 ತ್ರೈಷ್ಟುಭೇನ ಛಂದಸಾ |  
 ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ವರುಣಸ್ತ್ವಾಽಽದಿತ್ಯೈಃ ಪಶ್ಚಾದ್ರೋಚಯತು  
 ಜಾಗತೇನ ಛಂದಸೇತ್ಯಾಹ |  
 ವರುಣ ಏವೈನಮಾದಿತ್ಯೈಃ ಪಶ್ಚಾದ್ರೋಚಯತಿ  
 ಜಾಗತೇನ ಛಂದಸಾ || 43 ||

ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ದ್ಯುತಾನಸ್ತ್ವಾ ಮಾರುತೋ ಮರುದ್ಭಿರುತ್ತರತೋ  
 ರೋಚಯತ್ವಾನುಷ್ಟುಭೇನ ಛಂದಸೇತ್ಯಾಹ |  
 ದ್ಯುತಾನ ಏವೈನಂ ಮಾರುತೋ ಮರುದ್ಭಿರುತ್ತರತೋ  
 ರೋಚಯತ್ವಾನುಷ್ಟುಭೇನ ಛಂದಸಾ |  
 ಸ ಮಾ ರುಚಿತೋ ರೋಚಯೇತ್ಯಾಹ |

ಆಶಿಷಮೇವೈತಾಮಾಶಾಸ್ತೇ |  
 ಬೃಹಸ್ಪತಿಸ್ತಾ ವಿಶ್ವೈರ್ದೇವೈರುಪರಿಷ್ವಾದ್ರೋಚಯತು  
 ಪಾಂಕ್ತೇನ ಛಂದಸೇತ್ಯಾಹ |  
 ಬೃಹಸ್ಪತಿರೇವೈನಂ ವಿಶ್ವೈರ್ದೇವೈರುಪರಿಷ್ವಾದ್ರೋಚಯತಿ  
 ಪಾಂಕ್ತೇನ ಛಂದಸಾ |  
 ಸ ಮಾ ರುಚಿತೋ ರೋಚಯೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ || 44 ||

ರೋಚಿತಸ್ತ್ವಂ ದೇವ ಘರ್ಮ ದೇವೇಷ್ಟಸೀತ್ಯಾಹ |  
 ರೋಚಿತೋ ಹ್ಯೇಷ ದೇವೇಷು |  
 ರೋಚಿಷೀಯಾಹಂ ಮನುಷ್ಯೇಷ್ಟಿತ್ಯಾಹ |  
 ರೋಚತ ಏವೈಷ ಮನುಷ್ಯೇಷು |  
 ಸಮ್ರಾಡ್ಘರ್ಮ ರುಚಿತಸ್ತ್ವಂ ದೇವೇಷ್ಟಾಯುಷ್ಮಾಗ್ಸ್ತೇಜಸ್ವೀ  
 ಬ್ರಹ್ಮವರ್ಚಸ್ಯಸೀತ್ಯಾಹ |  
 ರುಚಿತೋ ಹ್ಯೇಷ ದೇವೇಷ್ಟಾಯುಷ್ಮಾಗ್ಸ್ತೇಜಸ್ವೀ  
 ಬ್ರಹ್ಮವರ್ಚಸೀ |  
 ರುಚಿತೋಽಹಂ ಮನುಷ್ಯೇಷ್ಟಾಯುಷ್ಮಾಗ್ಸ್ತೇಜಸ್ವೀ  
 ಬ್ರಹ್ಮವರ್ಚಸೀ ಭೂಯಾಸಮಿತ್ಯಾಹ |  
 ರುಚಿತ ಏವೈಷ ಮನುಷ್ಯೇಷ್ಟಾಯುಷ್ಮಾಗ್ಸ್ತೇಜಸ್ವೀ  
 ಬ್ರಹ್ಮವರ್ಚಸೀ ಭವತಿ |  
 ರುಗಸಿ ರುಚಂ ಮಯಿ ಧೇಹಿ ಮಯಿ ರುಗಿತ್ಯಾಹ |

ಆಶಿಷಮೇವೈತಾಮಾಶಾಸ್ತೇ |  
 ತಂ ಯದೇತೈರ್ಯಜುರ್ಭೀರರೋಚಯಿತ್ವಾ |  
 ರುಚಿತೋ ಘರ್ಮ ಇತಿ ಪ್ರಬ್ರೂಯಾತ್ |  
 ಅರೋಚುಕೋಽಧ್ವರ್ಯುಸ್ಸ್ಯಾತ್ |  
 ಅರೋಚುಕೋ ಯಜಮಾನಃ |  
 ಅಥ ಯದೇನಮೇತೈರ್ಯಜುರ್ಭೀ ರೋಚಯಿತ್ವಾ |  
 ರುಚಿತೋ ಘರ್ಮ ಇತಿ ಪ್ರಾಹ |  
 ರೋಚುಕೋಽಧ್ವರ್ಯುರ್ಭವತಿ |  
 ರೋಚುಕೋ ಯಜಮಾನಃ || 45 ||

ಪಶ್ಚಾದ್ರೋಚಯತಿ ಜಾಗತೇನ ಛಂದಸಾ ಸ ಮಾ ರುಚಿತೋ  
 ರೋಚಯೇತ್ಯಾಹಾಶಿಷಮೇವೈತಾಮಾಶಾಸ್ತೇ ಶಾಸ್ತೇಽಷ್ಟೌ ಚ || 5 ||

ಶಿರೋ ವಾ ಏತದ್ಭ್ರಾಜಸ್ಯ |  
 ಯತ್ಪ್ರವರ್ಗ್ಯಃ |  
 ಗ್ರೀವಾ ಉಪಸದಃ |  
 ಪುರಸ್ತಾದುಪಸದಾಂ ಪ್ರವರ್ಗ್ಯಂ ಪ್ರವೃಣಕ್ತಿ |  
 ಗ್ರೀವಾಸ್ತೇವ ಯಜ್ಞಸ್ಯ ಶಿರಃ ಪ್ರತಿದಧಾತಿ |  
 ತ್ರಿಃ ಪ್ರವೃಣಕ್ತಿ |  
 ತ್ರಯ ಇಮೇ ಲೋಕಾಃ |  
 ಏಭ್ಯ ಏವ ಲೋಕೇಭ್ಯೋ ಯಜ್ಞಸ್ಯ ಶಿರೋಽವರುಂಧೇ |

ಷಟ್ಸಂಪದ್ಯಂತೇ |

ಷಡ್ವಾ ಋತವಃ || 46 ||

ಋತುಭ್ಯ ಏವ ಯಜ್ಞಸ್ಯ ಶಿರೋಽವರುಂಧೇ |

ದ್ವಾದಶಕೃತ್ವಃ ಪ್ರವೃಣಕ್ತಿ |

ದ್ವಾದಶ ಮಾಸಾಸ್ಸಂವತ್ಸರಃ |

ಸಂವತ್ಸರಾದೇವ ಯಜ್ಞಸ್ಯ ಶಿರೋಽವರುಂಧೇ |

ಚತುರ್ವಿಗ್ಂಶತಿಸ್ಸಂಪದ್ಯಂತೇ |

ಚತುರ್ವಿಗ್ಂಶತಿರರ್ಧಮಾಸಾಃ |

ಅರ್ಧಮಾಸೇಭ್ಯ ಏವ ಯಜ್ಞಸ್ಯ ಶಿರೋಽವರುಂಧೇ |

ಅಥೋ ಖಲು |

ಸಕೃದೇವ ಪ್ರವೃಜ್ಯಃ |

ಏಕಗ್ಂ ಹಿ ಶಿರಃ || 47 ||

ಅಗ್ನಿಷ್ಟೋಮೇ ಪ್ರವೃಣಕ್ತಿ |

ಏತಾವಾನ್ ವೈ ಯಜ್ಞಃ |

ಯಾವಾನಗ್ನಿಷ್ಟೋಮಃ |

ಯಾವಾನೇವ ಯಜ್ಞಃ |

ತಸ್ಯ ಶಿರಃ ಪ್ರತಿದಧಾತಿ |

ನೋಕ್ಥ್ಯೇ ಪ್ರವೃಂಜ್ಯಾತ್ |

ಪ್ರಜಾ ವೈ ಪಶವ ಉಕ್ಥಾನಿ |

ಯದುಕ್ಥ್ಯೇ ಪ್ರವೃಂಜ್ಯಾತ್ |

ಪ್ರಜಾಂ ಪಶೂನಸ್ಯ ನಿರ್ದಹೇತ್ |  
ವಿಶ್ವಜಿತಿ ಸರ್ವಪೃಷ್ಠೇ ಪ್ರವೃಣಕ್ತಿ || 48 ||

ಪೃಷ್ಠಾನಿ ವಾ ಅಚ್ಯುತಂ ಚ್ಯಾವಯಂತಿ |  
ಪೃಷ್ಠೈರೇವಾಸ್ಮಾ ಅಚ್ಯುತಂ ಚ್ಯಾವಯಿತ್ವಾವರುಂಧೇ |  
ಅಪಶ್ಯಂ ಗೋಪಾಮಿತ್ಯಾಹ |  
ಪ್ರಾಣೋ ವೈ ಗೋಪಾಃ |  
ಪ್ರಾಣಮೇವ ಪ್ರಜಾಸು ವಿಯಾತಯತಿ |  
ಅಪಶ್ಯಂ ಗೋಪಾಮಿತ್ಯಾಹ |  
ಅಸೌ ವಾ ಆದಿತ್ಯೋ ಗೋಪಾಃ |  
ಸ ಹೀಮಾಃ ಪ್ರಜಾ ಗೋಪಾಯತಿ |  
ತಮೇವ ಪ್ರಜಾನಾಂ ಗೋಪ್ತಾರಂ ಕುರುತೇ |  
ಅನಿಪದ್ಯಮಾನಮಿತ್ಯಾಹ || 49 ||

ನ ಹ್ಯೇಷ ನಿಪದ್ಯತೇ |  
ಆ ಚ ಪರಾ ಚ ಪಥಿಭಿಶ್ಚರಂತಮಿತ್ಯಾಹ |  
ಆ ಚ ಹ್ಯೇಷ ಪರಾ ಚ ಪಥಿಭಿಶ್ಚರತಿ |  
ಸ ಸದ್ಧೀಚೀಸ್ಸ ವಿಷೂಚೀರ್ವಸಾನ ಇತ್ಯಾಹ |  
ಸದ್ಧೀಚೀಶ್ಚ ಹ್ಯೇಷ ವಿಷೂಚೀಶ್ಚ  
ವಸಾನಃ ಪ್ರಜಾ ಅಭಿವಿಪಶ್ಯತಿ |  
ಆವರೀವರ್ತಿ ಭುವನೇಷ್ಟಂತರಿತ್ಯಾಹ |  
ಆ ಹ್ಯೇಷ ವರೀವರ್ತಿ ಭುವನೇಷ್ಟಂತಃ |

ಅತ್ರ ಪ್ರಾವೀರ್ಮಧುಮಾದ್ವೀಭ್ಯಾಂ  
 ಮಧುಮಾಧೂಚೀಭ್ಯಾಮಿತ್ಯಾಹ |  
 ವಾಸಂತಿಕಾವೇವಾಸ್ಮಾ ಋತೂ ಕಲ್ಪಯತಿ |  
 ಸಮಗ್ನಿರಗ್ನಿನಾ ಗತೇತ್ಯಾಹ || 50 ||

ಗ್ರಿಷ್ಮಾವೇವಾಸ್ಮಾ ಋತೂ ಕಲ್ಪಯತಿ |  
 ಸಮಗ್ನಿರಗ್ನಿನಾ ಗತೇತ್ಯಾಹ |  
 ಅಗ್ನಿಹ್ಯೇವೈಷೋಽಗ್ನಿನಾ ಸಂಗಚ್ಛತೇ |  
 ಸ್ವಾಹಾ ಸಮಗ್ನಿಸ್ತಪಸಾ ಗತೇತ್ಯಾಹ |  
 ಪೂರ್ವಮೇವೋದಿತಂ |  
 ಉತ್ತರೇಣಾಭಿಗೃಣಾತಿ |  
 ಧರ್ತಾ ದಿವೋ ವಿಭಾಸಿ ರಜಸಃ  
 ಪೃಥಿವ್ಯಾ ಇತ್ಯಾಹ |  
 ವಾರ್ಷಿಕಾವೇವಾಸ್ಮಾ ಋತೂ ಕಲ್ಪಯತಿ |  
 ಹೃದೇ ತ್ವಾ ಮನಸೇ ತ್ವೇತ್ಯಾಹ |  
 ಶಾರದಾವೇವಾಸ್ಮಾ ಋತೂ ಕಲ್ಪಯತಿ || 51 ||

ದಿವಿ ದೇವೇಷು ಹೋತ್ರಾ ಯಚ್ಛೇತ್ಯಾಹ |  
 ಹೋತ್ರಾಭಿರೇವೇಮಾನ್ಲೋಕಾಂಧ್ವಂದಧಾತಿ |  
 ವಿಶ್ವಾಸಾಂ ಭುವಾಂ ಪತ ಇತ್ಯಾಹ |  
 ಹೈಮಂತಿಕಾವೇವಾಸ್ಮಾ ಋತೂ ಕಲ್ಪಯತಿ |  
 ದೇವಶ್ರುಸ್ತ್ವಂ ದೇವ ಘರ್ಮ ದೇವಾನ್ಪಾಹೀತ್ಯಾಹ |

ಶೈಶಿರಾವೇವಾಸ್ಮಾ ಋತೂ ಕಲ್ಪಯತಿ |  
 ತಪೋಜಾಂ ವಾಚಮಸ್ಮೇ ನಿಯಚ್ಛ ದೇವಾಯುವಮಿತ್ಯಾಹ |  
 ಯಾ ವೈ ಮೇಧ್ಯಾ ವಾಕ್ |  
 ಸಾ ತಪೋಜಾಃ |  
 ತಾಮೇವಾವರುಂಧೇ || 52 ||

ಗರ್ಭೋ ದೇವಾನಾಮಿತ್ಯಾಹ |  
 ಗರ್ಭೋ ಹ್ಯೇಷ ದೇವಾನಾಂ |  
 ಪಿತಾ ಮತೀನಾಮಿತ್ಯಾಹ |  
 ಪ್ರಜಾ ವೈ ಮತಯಃ |  
 ತಾಸಾಮೇಷ ಏವ ಪಿತಾ |  
 ಯತ್ಪ್ರವರ್ಗ್ಯಃ |  
 ತಸ್ಮಾದೇವಮಾಹ |  
 ಪತಿಃ ಪ್ರಜಾನಾಮಿತ್ಯಾಹ |  
 ಪತಿಹ್ಯೇಷ ಪ್ರಜಾನಾಂ |  
 ಮತಿಃ ಕವೀನಾಮಿತ್ಯಾಹ || 53 ||

ಮತಿರ್ಹ್ಯೇಷ ಕವೀನಾಂ |  
 ಸಂ ದೇವೋ ದೇವೇನ ಸವಿತ್ರಾಯತಿಷ್ಟ  
 ಸಗ್ಂ ಸೂರ್ಯೇಣಾರುಕ್ತೇತ್ಯಾಹ |  
 ಅಮುಂ ಚೈವಾದಿತ್ಯಂ ಪ್ರವರ್ಗ್ಯಂ ಚ ಸಗ್ಂ ಶಾಸ್ತಿ |  
 ಆಯುರ್ದಾಸ್ತ್ವಮಸ್ಮಭ್ಯಂ ಘರ್ಮ ವರ್ಚೋದಾ ಅಸೀತ್ಯಾಹ |

ಆಶಿಷಮೇವೈತಾಮಾಶಾಸ್ತೇ |  
 ಪಿತಾ ನೋಽಸಿ ಪಿತಾ ನೋ ಬೋಧೇತ್ಯಾಹ |  
 ಬೋಧಯತ್ಯೇವೈನಂ |  
 ನವೈತೇಽವಕಾಶಾ ಭವಂತಿ |  
 ಪತ್ತಿಯೈ ದಶಮಃ |  
 ನವ ವೈ ಪುರುಷೇ ಪ್ರಾಣಾಃ || 54 ||

ನಾಭಿದೃಶಮೀ |  
 ಪ್ರಾಣಾನೇವ ಯಜಮಾನೇ ದಧಾತಿ |  
 ಅಥೋ ದಶಾಕ್ಷರಾ ವಿರಾಟ್ |  
 ಅನ್ನಂ ವಿರಾಟ್ |  
 ವಿರಾಜೈವಾನ್ನಾದ್ಯಮವರುಂಧೇ |  
 ಯಜ್ಞಸ್ಯ ಶಿರೋಽಚ್ಛಿದ್ಯತ |  
 ತದ್ದೇವಾ ಹೋತ್ರಾಭಿಃ ಪ್ರತ್ಯದಧುಃ |  
 ಋತ್ವಿಜೋಽವೇಕ್ಷಂತೇ |  
 ಏತಾ ವೈ ಹೋತ್ರಾಃ |  
 ಹೋತ್ರಾಭಿರೇವ ಯಜ್ಞಸ್ಯ  
 ಶಿರಃ ಪ್ರತಿದಧಾತಿ || 55 ||

ರುಚಿತಮವೇಕ್ಷಂತೇ |  
 ರುಚಿತಾದ್ವೈ ಪ್ರಜಾಪತಿಃ ಪ್ರಜಾ ಅಸೃಜತ |  
 ಪ್ರಜಾನಾಗ್ಂ ಸೃಷ್ಟೈಃ |

ರುಚಿ॑ತಮವೇ॑ಕ್ಷಂತೇ |  
 ರುಚಿ॑ತಾದ್ವೈ ಪ॒ರ್ಜನೋ॑ ವರಾ॒ಷತಿ |  
 ವರಾ॑ಷುಕಃ ಪ॒ರ್ಜನೋ॑ ಭವತಿ |  
 ಸಂ ಪ್ರ॒ಜಾ ಏ॒ಧಂತೇ |  
 ರುಚಿ॑ತಮವೇ॑ಕ್ಷಂತೇ |  
 ರುಚಿ॑ತಂ ವೈ ಬ್ರ॒ಹ್ಮವ॑ರ್ಚಸಂ |  
 ಬ್ರ॒ಹ್ಮವ॑ರ್ಚಸಿನೋ॑ ಭವಂತಿ || 56 ||

ಅಧೀ॑ಯಂತೋ॒ವೇ॑ಕ್ಷಂತೇ |  
 ಸರ್ವ॑ಮಾಯು॒ರ್ಯಂತಿ |  
 ನ ಪ॒ತ್ನ್ಯವೇ॑ಕ್ಷೇತ |  
 ಯತ್ಪ॒ತ್ನ್ಯವೇ॑ಕ್ಷೇತ |  
 ಪ್ರ॒ಜಾಯೇ॑ತ |  
 ಪ್ರ॒ಜಾಂ ತ್ವ॑ಸ್ಯೈ ನಿ॒ರ್ದಹೇ॑ತ್ |  
 ಯನ್ನಾವೇ॑ಕ್ಷೇತ |  
 ನ ಪ್ರ॒ಜಾಯೇ॑ತ |  
 ನಾಸ್ಯೈ॑ ಪ್ರ॒ಜಾಂ ನಿ॒ರ್ದಹೇ॑ತ್ |  
 ತಿರ॑ಸ್ಕೃತ್ಯ ಯಜು॑ರ್ವಾಚಯತಿ |  
 ಪ್ರ॒ಜಾಯ॑ತೇ |  
 ನಾಸ್ಯೈ॑ ಪ್ರ॒ಜಾಂ ನಿ॒ರ್ದಹ॑ತಿ |

ತ್ವಷ್ಟೀಮತೀ ತೇ ಸಪೇಯೇತ್ಯಾಹ |  
 ಸಪಾದ್ಧಿ ಪ್ರಜಾಃ ಪ್ರಜಾಯಂತೇ || 57 ||

ಋತವೋ ಹಿ ಶಿರಸ್ವಪೃಷ್ಠೇ ಪ್ರವೃಣಕ್ವನಿಪದ್ಯಮಾನಮಿತ್ಯಾಹ  
 ಗತೇತ್ಯಾಹ ಶಾರದಾವೇವಾಸ್ಮಾ ಋತೂ ಕಲ್ಪಯತಿ ರುಂಧೇ  
 ಕವೀನಾಮಿತ್ಯಾಹ ಪ್ರಾಣಾಃ ಪ್ರತಿದಧಾತಿ ಭವಂತಿ  
 ವಾಚಯತಿ ಚತ್ವಾರಿ ಚ || 6 ||

ದೇವಸ್ಯ ತ್ವಾ ಸವಿತುಃ ಪ್ರಸವ ಇತಿ  
 ರಶನಾಮಾದತ್ತೇ ಪ್ರಸೂತ್ಯೈ |  
 ಅಶ್ವಿನೋರ್ಬಾಹುಭ್ಯಾಮಿತ್ಯಾಹ |  
 ಅಶ್ವಿನೌ ಹಿ ದೇವಾನಾಮಧ್ವಯೂ ಆಸ್ತಾಂ |  
 ಪೂಷ್ಣೋ ಹಸ್ತಾಭ್ಯಾಮಿತ್ಯಾಹ ಯತ್ಯೈ |  
 ಆದದೇದಿತ್ಯೈ ರಾಸ್ನಾಸೀತ್ಯಾಹ ಯಜುಷ್ಕೃತ್ಯೈ |  
 ಇಡ ಏಹ್ಯದಿತ ಏಹಿ ಸರಸ್ವತ್ಯೈಹೀತ್ಯಾಹ |  
 ಏತಾನಿ ವಾ ಅಸ್ಯೈ ದೇವನಾಮಾನಿ |  
 ದೇವನಾಮೈರೇವೈನಾಮಾಹ್ವಯತಿ |  
 ಅಸಾವೇಹ್ಯಸಾವೇಹ್ಯಸಾವೇಹೀತ್ಯಾಹ |  
 ಏತಾನಿ ವಾ ಅಸ್ಯೈ ಮನುಷ್ಯನಾಮಾನಿ || 58 ||

ಮನುಷ್ಯನಾಮೈರೇವೈನಾಮಾಹ್ವಯತಿ |  
 ಷಟ್ಫಂಪದ್ಯಂತೇ |  
 ಷಡ್ವಾ ಋತವಃ |

ಋತುಭಿರೇವೈನಾಮಾಹ್ವಯತಿ |  
 ಅದಿತ್ಯಾ ಉಷ್ಣೇಷಮಸೀತ್ಯಾಹ |  
 ಯಥಾ ಯಜುರೇವೈತತ್ |  
 ವಾಯುರಸ್ಯೈಷ ಇತ್ಯಾಹ |  
 ವಾಯುದೇವತ್ಯೋ ವೈ ವಧ್ನಃ |  
 ಪೂಷಾ ತ್ವೋಪಾವಸೃಜತ್ವಿತ್ಯಾಹ |  
 ಪೌಷ್ಣಾ ವೈ ದೇವತಯಾ ಪಶವಃ || 59 ||

ಸ್ವಯೈವೈನಂ ದೇವತಯೋಪಾವಸೃಜತಿ |  
 ಅಶ್ವಿಭ್ಯಾಂ ಪ್ರದಾಪಯೇತ್ಯಾಹ |  
 ಅಶ್ವಿನೌ ವೈ ದೇವಾನಾಂ ಭಿಷಜೌ |  
 ತಾಭ್ಯಾಮೇವಾಸ್ಮೈ ಭೇಷಜಂ ಕರೋತಿ |  
 ಯಸ್ತೇ ಸ್ತನಶ್ಶಶಯ ಇತ್ಯಾಹ |  
 ಸೌತ್ಯೇವೈನಾಂ |  
 ಉಸ್ರ ಘರ್ಮಗ್ಂ ಶಿಗ್ಂಷೋಸ್ರ ಘರ್ಮಂ ಪಾಹಿ  
 ಘರ್ಮಾಯ ಶಿಗ್ಂಷೇತ್ಯಾಹ |  
 ಯಥಾ ಬ್ರೂಯಾದಮುಷ್ಮೈ ದೇಹೀತಿ |  
 ತಾದೃಗೇವ ತತ್ |  
 ಬೃಹಸ್ಪತಿಸ್ತೋಪಸೀದತ್ವಿತ್ಯಾಹ || 60 ||

ಬ್ರಹ್ಮ ವೈ ದೇವಾನಾಂ ಬೃಹಸ್ಪತಿಃ |  
 ಬ್ರಹ್ಮಣೈವೈನಾಮುಪಸೀದತಿ |

ದಾನವಸ್ಥ ಪೇರವ ಇತ್ಯಾಹ |  
 ಮೇಧ್ಯಾನೇವೈನಾನ್ಕರೋತಿ |  
 ವಿಷ್ವಗ್ಲತೋ ಲೋಹಿತೇನೇತ್ಯಾಹ ವ್ಯಾವೃತ್ಯೈ |  
 ಅಶ್ವಿಭ್ಯಾಂ ಪಿನ್ವಸ್ವ ಸರಸ್ವತ್ಯೈ ಪಿನ್ವಸ್ವ ಪೂಷ್ಣೇ  
 ಪಿನ್ವಸ್ವ ಬೃಹಸ್ಪತಯೇ ಪಿನ್ವಸ್ವೇತ್ಯಾಹ |  
 ಏತಾಭ್ಯೋ ಹ್ಯೇಷಾ ದೇವತಾಭ್ಯಃ ಪಿನ್ವತೇ |  
 ಇಂದ್ರಾಯ ಪಿನ್ವಸ್ವೇಂದ್ರಾಯ ಪಿನ್ವಸ್ವೇತ್ಯಾಹ |  
 ಇಂದ್ರಮೇವ ಭಾಗಧೇಯೇನ ಸಮರ್ಥಯತಿ |  
 ದ್ವಿರಿಂದ್ರಾಯೇತ್ಯಾಹ || 61 ||

ತಸ್ಮಾದಿಂದ್ರೋ ದೇವತಾನಾಂ ಭೂಯಿಷ್ವಭಾಕ್ತಮಃ |  
 ಗಾಯತ್ರೋಽಸಿ ತ್ರೈಷ್ಟುಭೋಽಸಿ ಜಾಗತಮಸೀತಿ  
 ಶಘೋಪಯಮಾನಾದತ್ತೇ |  
 ಛಂದೋಭಿರೇವೈನಾನಾದತ್ತೇ |  
 ಸಹೋರ್ಜೋರ್ ಭಾಗೇನೋಪಮೇಹೀತ್ಯಾಹ |  
 ಊರ್ಜ ಏವೈನಂ ಭಾಗಮಕಃ |  
 ಅಶ್ವಿನೌ ವಾ ಏತದ್ಭಜ್ಞಸ್ಯ ಶಿರಃ  
 ಪ್ರತಿದಧತಾವಬ್ರೂತಾಂ |  
 ಆವಾಭ್ಯಾಮೇವ ಪೂರ್ವಾಭ್ಯಾಂ ವಷಟ್ಕೃಯಾತಾ ಇತಿ |  
 ಇಂದ್ರಾಶ್ವಿನಾ ಮಧುನಸ್ಸಾರಘಸ್ಯೇತ್ಯಾಹ |

ಅಶ್ವಿಭ್ಯಾಮೇವ ಪೂರ್ವಾಭ್ಯಾಂ ವಷಟ್ಕರೋತಿ |  
 ಅಥೋ ಅಶ್ವಿನಾವೇವ ಭಾಗಧೇಯೇನ ಸಮರ್ಥಯತಿ || 62 ||

ಘರ್ಮಂ ಪಾತ ವಸವೋ ಯಜತಾ ವಡಿತ್ಯಾಹ |  
 ವಸೂನೇವ ಭಾಗಧೇಯೇನ ಸಮರ್ಥಯತಿ |  
 ಯದ್ವಷಟ್ಕುರ್ಯಾತ್ |  
 ಯಾತಯಾಮಾಸ್ಯ ವಷಟ್ಕಾರಸ್ಸಾತ್ |  
 ಯನ್ನ ವಷಟ್ಕುರ್ಯಾತ್ |  
 ರಕ್ಷಾಗ್ಂಸಿ ಯಜ್ಞಗ್ಂ ಹನ್ಯುಃ |  
 ವಡಿತ್ಯಾಹ |  
 ಪರೋಕ್ಷಮೇವ ವಷಟ್ಕರೋತಿ |  
 ನಾಸ್ಯ ಯಾತಯಾಮಾ ವಷಟ್ಕಾರೋ ಭವತಿ |  
 ನ ಯಜ್ಞಗ್ಂ ರಕ್ಷಾಗ್ಂಸಿ ಘ್ನಂತಿ || 63 ||

ಸ್ವಾಹಾ ತ್ವಾ ಸೂರ್ಯಸ್ಯ ರಶ್ಮಯೇ  
 ವೃಷ್ಟಿವನಯೇ ಜುಹೋಮೀತ್ಯಾಹ |  
 ಯೋ ವಾ ಅಸ್ಯ ಪುಣ್ಯೋ ರಶ್ಮಿಃ |  
 ಸ ವೃಷ್ಟಿವನಿಃ |  
 ತಸ್ಮಾ ಏವೈನಂ ಜುಹೋತಿ |  
 ಮಧು ಹವಿರಸೀತ್ಯಾಹ |  
 ಸ್ವದಯತ್ಯೇವೈನಂ |  
 ಸೂರ್ಯಸ್ಯ ತಪಸ್ತಪೇತ್ಯಾಹ |

ಯಥಾ ಯಜುರೇವೈತತ್ |  
 ದ್ಯಾವಾಪೃಥಿವೀಭ್ಯಾಂ ತ್ವಾ ಪರಿಗೃಹ್ಣಾಮೀತ್ಯಾಹ |  
 ದ್ಯಾವಾಪೃಥಿವೀಭ್ಯಾಮೇವೈನಂ ಪರಿಗೃಹ್ಣಾತಿ || 64 ||

ಅಂತರಿಕ್ಷೇಣ ತ್ವೋಪಯಚ್ಛಾಮೀತ್ಯಾಹ |  
 ಅಂತರಿಕ್ಷೇಣೈವೈನಮುಪಯಚ್ಛತಿ |  
 ನ ವಾ ಏತಂ ಮನುಷ್ಯೋ ಭರ್ತುಮರ್ಹತಿ |  
 ದೇವಾನಾಂ ತ್ವಾ ಪಿತೃಣಾಮನುಮತೋ ಭರ್ತುಗ್ಂ  
 ಶಕೇಯಮಿತ್ಯಾಹ |

ದೇವೈರೇವೈನಂ ಪಿತೃಭಿರನುಮತ ಆದತ್ತೇ |  
 ವಿ ವಾ ಏನಮೇತದರ್ಥಯಂತಿ |  
 ಯತ್ಪಶ್ಚಾತ್ಪ್ರವೃಜ್ಯ ಪುರೋ ಜುಹ್ವತಿ |  
 ತೇಜೋಽಸಿ ತೇಜೋಽನುಪ್ರೇಹೀತ್ಯಾಹ |  
 ತೇಜಃ ಏವಾಸ್ಮಿಂದಧಾತಿ |  
 ದಿವಿಸ್ಪೃಜ್ಞಾಮಾ ಹಿಗ್ಂಸೀರಂತರಿಕ್ಷಸ್ಪೃಜ್ಞಾಮಾ  
 ಹಿಗ್ಂಸೀಃ ಪೃಥಿವಿಸ್ಪೃಜ್ಞಾಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂಸಾಯೈ || 65 ||

ಸುವರಸಿ ಸುವರ್ಮೇ ಯಚ್ಚ ದಿವಂ ಯಚ್ಚ  
 ದಿವೋ ಮಾ ಪಾಹೀತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ಶಿರೋ ವಾ ಏತದ್ಭ್ರಾಜ್ಯಸ್ಯ |

ಯತ್ಪ್ರವರ್ಗ್ಯಃ |  
 ಆತ್ಮಾವಾಯುಃ |  
 ಉದ್ಯತ್ಯವಾತನಾಮಾನ್ಯಾಹ |  
 ಆತ್ಮನ್ನೇವ ಯಜ್ಞಸ್ಯ ಶಿರಃ ಪ್ರತಿದಧಾತಿ |  
 ಅನವಾನಂ |

ಪ್ರಾಣಾನಾಗ್ಂ ಸಂತತ್ಯೈ |  
 ಪಂಚಾಹ || 66 ||

ಪಾಂಕ್ತೋ ಯಜ್ಞಃ |  
 ಯಾವಾನೇವ ಯಜ್ಞಃ |  
 ತಸ್ಯ ಶಿರಃ ಪ್ರತಿದಧಾತಿ |  
 ಅಗ್ನಯೇ ತ್ವಾ ವಸುಮತೇ ಸ್ವಾಹೇತ್ಯಾಹ |  
 ಅಸೌ ವಾ ಆದಿತೈರ್ಗ್ನಿರ್ವಸುಮಾನ್ |  
 ತಸ್ಮಾ ಏವೈನಂ ಜುಹೋತಿ |  
 ಸೋಮಾಯ ತ್ವಾ ರುದ್ರವತೇ ಸ್ವಾಹೇತ್ಯಾಹ |  
 ಚಂದ್ರಮಾ ವೈ ಸೋಮೋ ರುದ್ರವಾನ್ |  
 ತಸ್ಮಾ ಏವೈನಂ ಜುಹೋತಿ |  
 ವರುಣಾಯ ತ್ವಾಽದಿತ್ಯವತೇ ಸ್ವಾಹೇತ್ಯಾಹ || 67 ||

ಅಪ್ಸು ವೈ ವರುಣ ಆದಿತ್ಯವಾನ್ |  
 ತಸ್ಮಾ ಏವೈನಂ ಜುಹೋತಿ |  
 ಬೃಹಸ್ಪತಯೇ ತ್ವಾ ವಿಶ್ವದೇವ್ಯಾವತೇ ಸ್ವಾಹೇತ್ಯಾಹ |

ಬ್ರಹ್ಮ ವೈ ದೇವಾನಾಂ ಬೃಹಸ್ಪತಿಃ |  
 ಬ್ರಹ್ಮಣ ಏವೈನಂ ಜುಹೋತಿ |  
 ಸವಿತ್ರೇ ತ್ವರ್ಭುಮತೇ ವಿಭುಮತೇ ಪ್ರಭುಮತೇ  
 ವಾಜವತೇ ಸ್ವಾಹೇತ್ಯಾಹ |  
 ಸಂವತ್ಸರೋ ವೈ ಸವಿತರ್ಭುಮಾನ್  
 ವಿಭುಮಾನ್ಪ್ರಭುಮಾನ್ ವಾಜವಾನ್ |  
 ತಸ್ಮಾ ಏವೈನಂ ಜುಹೋತಿ |  
 ಯಮಾಯ ತ್ವಾಽಂಗಿರಸ್ವತೇ ಪಿತೃಮತೇ ಸ್ವಾಹೇತ್ಯಾಹ |  
 ಪ್ರಾಣೋ ವೈ ಯಮೋಽಂಗಿರಸ್ವಾನ್ಪಿತೃಮಾನ್ || 68 ||

ತಸ್ಮಾ ಏವೈನಂ ಜುಹೋತಿ |  
 ಏತಾಭ್ಯ ಏವೈನಂ ದೇವತಾಭ್ಯೋ ಜುಹೋತಿ |  
 ದಶ ಸಂಪದ್ಯಂತೇ |  
 ದಶಾಕ್ಷರಾ ವಿರಾಟ್ |  
 ಅನ್ನಂ ವಿರಾಟ್ |  
 ವಿರಾಜೈವಾನ್ನಾದ್ಯಮವರುಂಧೇ |  
 ರೌಹಿಣಾಭ್ಯಾಂ ವೈ ದೇವಾಸ್ಸುವರ್ಗಂ ಲೋಕಮಾಯನ್ |  
 ತದ್ರೌಹಿಣಯೋ ರೌಹಿಣತ್ವಂ |  
 ಯದ್ರೌಹಿಣೌ ಭವತಃ |  
 ರೌಹಿಣಾಭ್ಯಾಮೇವ ತದ್ಯಜಮಾನಸ್ಸುವರ್ಗಂ ಲೋಕಮೇತಿ |  
 ಅಹರ್ಜ್ಯೋತಿಃ ಕೇತುನಾ ಜುಷತಾಗ್ಂ

ಸುಜ್ಯೋತಿರ್ಜ್ಯೋತಿಷಾಗ್ ಸ್ವಾಹಾ ರಾತ್ರಿರ್ಜ್ಯೋತಿಃ  
 ಕೇತುನಾ ಜುಷತಾಗ್ಂ ಸುಜ್ಯೋತಿರ್ಜ್ಯೋತಿಷಾಗ್ ಸ್ವಾಹೇತ್ಯಾಹ |  
 ಆದಿತ್ಯಮೇವ ತದಮುಷ್ಮಿನ್ಲೋಕೇಹ್ವಾ ಪರಸ್ತಾದ್ಧಾರ |  
 ರಾತ್ರಿಯಾ ಅವಸ್ತಾತ್ |  
 ತಸ್ಮಾದಸಾವಾದಿತ್ಯೋಽಮುಷ್ಮಿನ್ಲೋಕೇಹೋರಾತ್ರಾಭ್ಯಾಂ ಧೃತಃ || 69 ||

ಮನುಷ್ಯನಾಮಾನಿ ಪಶವಸ್ವೀದತ್ವಿತ್ಯಾಹೇಂದ್ರಾಯೇತ್ಯಾಹಾರ್ಥಯತಿ  
 ಘ್ನಂತಿ ಗೃಹ್ಣಾತ್ಯಹಿಗ್ಂಸಾಯೈ ಪಂಚಾಹಾದಿತ್ಯವತೇ ಸ್ವಾಹೇತ್ಯಾಹ  
 ಪಿತೃಮಾನೇತಿ ಚತ್ವಾರಿ ಚ || 7 ||

ವಿಶ್ವಾ ಆಶಾ ದಕ್ಷಿಣಸದಿತ್ಯಾಹ |  
 ವಿಶ್ವಾನೇವ ದೇವಾನ್ಪ್ರೀಣಾತಿ |  
 ಅಥೋ ದುರಿಷ್ಟ್ಯಾ ಏವೈನಂ ಪಾತಿ |  
 ವಿಶ್ವಾಂದೇವಾನಯಾಡಿಹೇತ್ಯಾಹ |  
 ವಿಶ್ವಾನೇವ ದೇವಾನ್ಭಾಗಧೇಯೇನ ಸಮರ್ಥಯತಿ |  
 ಸ್ವಾಹಾಕೃತಸ್ಯ ಘರ್ಮಸ್ಯ ಮಧೋಃ  
 ಪಿಬತಮಶ್ವಿನೇತ್ಯಾಹ |  
 ಅಶ್ವಿನಾವೇವ ಭಾಗಧೇಯೇನ ಸಮರ್ಥಯತಿ |  
 ಸ್ವಾಹಾಗ್ನಯೇ ಯಜ್ಞಿಯಾಯ  
 ಶಂ ಯಜುರ್ಭಿರಿತ್ಯಾಹ |  
 ಅಭ್ಯೇವೈನಂ ಘಾರಯತಿ |  
 ಅಥೋ ಹವಿರೇವಾಕಃ || 70 ||

ಅಶ್ವಿನಾ ಘರ್ಮಂ ಪಾತಗ್ಂ  
 ಹಾರ್ದಿವಾನಮಹರ್ದಿವಾಭಿರೂತಿಭಿರಿತ್ಯಾಹ |  
 ಅಶ್ವಿನಾವೇವ ಭಾಗಧೇಯೇನ ಸಮರ್ಧಯತಿ |  
 ಅನು ವಾಂ ದ್ಯಾವಾಪೃಥಿವೀ  
 ಮಗ್ಂಸಾತಾಮಿತ್ಯಾಹಾನುಮತ್ಯೈ |  
 ಸ್ವಾಹೇಂದ್ರಾಯ ಸ್ವಾಹೇಂದ್ರಾವಡಿತ್ಯಾಹ |  
 ಇಂದ್ರಾಯ ಹಿ ಪುರೋ ಹೂಯತೇ |  
 ಆಶ್ರಾವ್ಯಾಹ ಘರ್ಮಸ್ಯ ಯಜೇತಿ |  
 ವಷಟ್ಕೃತೇ ಜುಹೋತಿ |  
 ರಕ್ಷಸಾಮಪಹತ್ಯೈ |  
 ಅನುಯಜತಿ ಸ್ವಗಾಕೃತ್ಯೈ |  
 ಘರ್ಮಮಪಾತಮಶ್ವಿನೇತ್ಯಾಹ || 71 ||

ಪೂರ್ವಮೇವೋದಿತಂ |  
 ಉತ್ತರೇಣಾಭಿಗೃಣಾತಿ |  
 ಅನು ವಾಂ ದ್ಯಾವಾಪೃಥಿವೀ  
 ಅಮಗ್ಂಸಾತಾಮಿತ್ಯಾಹಾನುಮತ್ಯೈ |  
 ತಂ ಪ್ರಾವ್ಯಂ ಯಥಾವಣ್ಣಮೋ ದಿವೇ  
 ನಮಃ ಪೃಥಿವ್ಯಾ ಇತ್ಯಾಹ |  
 ಯಥಾ ಯಜುರೇವೈತತ್ |  
 ದಿವಿ ಧಾ ಇಮಂ ಯಜ್ಞಂ ಯಜ್ಞಮಿಮಂ

ದಿ॒ವಿ ಧಾ॒ ಇತ್ಯಾ॑ಹ |  
 ಸು॒ವರ್ಗ॑ಮೇ॒ವೈನಂ॑ ಲೋ॒ಕಂ ಗ॑ಮಯತಿ |  
 ದಿ॒ವಂ ಗ॒ಚ್ಛಾಂತ॑ರಿ॒ಕ್ಷಂ ಗಚ್ಛ॑  
 ಪೃ॒ಥಿ॒ವೀಂ ಗ॒ಚ್ಛೇ॑ತ್ಯಾಹ |  
 ಏ॒ಷ್ಟೇ॒ವೈನಂ॑ ಲೋ॒ಕೇಷು॑ ಪ್ರತಿ॒ಷ್ಠಾಪ॑ಯತಿ |  
 ಪಂಚ॑ ಪ್ರದಿ॒ಶೋ ಗ॒ಚ್ಛೇ॑ತ್ಯಾಹ || 72 ||

ದಿ॒ಕ್ಷೇ॒ವೈನಂ॑ ಪ್ರತಿ॒ಷ್ಠಾಪ॑ಯತಿ |  
 ದೇ॒ವಾನ್ಘ್ನ॑ರ್ಮ॒ಪಾನ್ಗಚ್ಛ॑ ಪಿ॒ತ್ವಾನ್ಘ್ನ॑ರ್ಮ॒ಪಾನ್ಗಚ್ಛೇ॑ತ್ಯಾಹ |  
 ಉ॒ಭಯೇ॑ಷ್ಟೇ॒ವೈನಂ॑ ಪ್ರತಿ॒ಷ್ಠಾಪ॑ಯತಿ |  
 ಯತ್ಪಿ॑ನ್ವತೇ |  
 ವರ್ಷು॑ಕಃ ಪ॒ರ್ಜನೋ॑ ಭವತಿ |  
 ತಸ್ಮಾ॑ತ್ಪಿ॒ನ್ವಮಾ॑ನಃ ಪು॒ಣ್ಯಃ |  
 ಯತ್ಪ್ರಾ॑ಜ್ಞಿನ್ವತೇ |  
 ತದ್ದೇ॒ವಾನಾಂ॑ |  
 ಯದ್ಧ॑ಕ್ಷಿಣಾ |  
 ತತ್ಪಿ॑ತ್ಯಣಾಂ || 73 ||

ಯತ್ಪ್ರಾ॑ತ್ಯಕ್ |  
 ತನ್ಮ॑ನು॒ಷ್ಯಾಣಾಂ॑ |  
 ಯದು॑ದಜ್ |  
 ತದ್ರು॑ದ್ರಾಣಾಂ |

ಪ್ರಾಂಚಮುದಂಚಂ ಪಿನ್ವಯತಿ |  
 ದೇವತ್ರಾಕಃ |  
 ಅಥೋ ಖಲು |  
 ಸರ್ವಾ ಅನು ದಿಶಃ ಪಿನ್ವಯತಿ |  
 ಸರ್ವಾ ದಿಶಸ್ಸಮೇಧಂತೇ |  
 ಅಂತಃಪರಿಧಿ ಪಿನ್ವಯತಿ || 74 ||

ತೇಜಸೋಽಸ್ಕಂದಾಯ |  
 ಇಷೇ ಪೀಪಿಹ್ಯರ್ಜೇ ಪೀಪಿಹೀತ್ಯಾಹ |  
 ಇಷಮೇವೋರ್ಜಂ ಯಜಮಾನೇ ದಧಾತಿ |  
 ಯಜಮಾನಾಯ ಪೀಪಿಹೀತ್ಯಾಹ |  
 ಯಜಮಾನಾಯೈವೈತಾಮಾಶಿಷಮಾಶಾಸ್ತೇ |  
 ಮಹ್ಯಂ ಜ್ಯೇಷ್ಠಾಯ ಪೀಪಿಹೀತ್ಯಾಹ |  
 ಆತ್ಮನ ಏವೈತಾಮಾಶಿಷಮಾಶಾಸ್ತೇ |  
 ತ್ವಿಷ್ಯೈ ತ್ವಾ ದ್ಯುಂನಾಯ ತ್ವೇಂದ್ರಿಯಾಯ  
 ತ್ವಾ ಭೂತ್ಯೈ ತ್ವೇತ್ಯಾಹ |  
 ಯಥಾ ಯಜುರೇವೈತತ್ |  
 ಧರ್ಮಾಽಸಿ ಸುಧರ್ಮಾ ಮೇ ನ್ಯಸ್ಮೇ  
 ಬ್ರಹ್ಮಾಣಿ ಧಾರಯೇತ್ಯಾಹ || 75 ||

ಬ್ರಹ್ಮನ್ನೇವೈನಂ ಪ್ರತಿಷ್ಠಾಪಯತಿ |  
 ನೇತ್ತ್ವಾ ವಾತಸ್ಕಂದಯಾದಿತಿ ಯದ್ಯಭಿಚರೇತ್ |

ಅಮುಷ್ಯ ತ್ವಾ ಪ್ರಾಣೇ ಸಾದಯಾಮ್ಯಮುನಾ  
 ಸಹ ನಿರರ್ಥಂ ಗಚ್ಛೇತಿ ಬ್ರೂಯಾದ್ಯಂ ದ್ವಿಷ್ಯಾತ್ |  
 ಯಮೇವ ದ್ವೇಷ್ಟಿ |  
 ತೇನೈನಗ್ಂ ಸಹ ನಿರರ್ಥಂ ಗಮಯತಿ |  
 ಪೂಷ್ಣೇ ಶರಸೇ ಸ್ವಾಹೇತ್ಯಾಹ |  
 ಯಾ ಏವ ದೇವತಾ ಹುತಭಾಗಾಃ |  
 ತಾಭ್ಯ ಏವೈನಂ ಜುಹೋತಿ |  
 ಗ್ರಾವಭ್ಯಸ್ವಾಹೇತ್ಯಾಹ |  
 ಯಾ ಏವಾಂತರಿಕ್ಷೇ ವಾಚಃ || 76 ||

ತಾಭ್ಯ ಏವೈನಂ ಜುಹೋತಿ |  
 ಪ್ರತಿರೇಭ್ಯಸ್ವಾಹೇತ್ಯಾಹ |  
 ಪ್ರಾಣಾ ವೈ ದೇವಾಃ ಪ್ರತಿರಾಃ |  
 ತೇಭ್ಯ ಏವೈನಂ ಜುಹೋತಿ |  
 ದ್ಯಾವಾಪೃಥಿವೀಭ್ಯಾಗ್ ಸ್ವಾಹೇತ್ಯಾಹ |  
 ದ್ಯಾವಾಪೃಥಿವೀಭ್ಯಾಮೈವೈನಂ ಜುಹೋತಿ |  
 ಪಿತೃಭ್ಯೋ ಘರ್ಮಪೇಭ್ಯಸ್ವಾಹೇತ್ಯಾಹ |  
 ಯೇ ವೈ ಯಜ್ವಾನಃ |  
 ತೇ ಪಿತರೋ ಘರ್ಮಪಾಃ |  
 ತೇಭ್ಯ ಏವೈನಂ ಜುಹೋತಿ || 77 ||

ರುದ್ರಾಯ ರುದ್ರಹೋತ್ರೇ ಸ್ವಾಹೇತ್ಯಾಹ |  
 ರುದ್ರಮೇವ ಭಾಗಧೇಯೇನ ಸಮರ್ಥಯತಿ |  
 ಸರ್ವತಸ್ಸಮನಕ್ತಿ |  
 ಸರ್ವತ ಏವ ರುದ್ರಂ ನಿರವದಯತೇ |  
 ಉದಂಚಂ ನಿರಸ್ಯತಿ |  
 ಏಷಾ ವೈ ರುದ್ರಸ್ಯ ದಿಕ್ |  
 ಸ್ವಾಯಾಮೇವ ದಿಶಿ ರುದ್ರಂ ನಿರವದಯತೇ |  
 ಅಪ ಉಪಸ್ಪೃಶತಿ ಮೇಧ್ಯತ್ವಾಯ |  
 ನಾನ್ವೀಕ್ಷೇತ |  
 ಯದನ್ವೀಕ್ಷೇತ || 78 ||

ಚಕ್ಷುರಸ್ಯ ಪ್ರಮಾಯುಕಗ್ಗ್ ಸ್ಯಾತ್ |  
 ತಸ್ಮಾನ್ನಾನ್ವೀಕ್ಷ್ಯಃ |  
 ಅಪೀಪರೋ ಮಾಹ್ನೋ ರಾತ್ರಿಯೈ ಮಾ ಪಾಹ್ಯೇಷಾ ತೇ  
 ಅಗ್ನೇ ಸಮಿತ್ತಯಾ ಸಮಿಧ್ಯಸ್ವಾಯುರ್ಮೇ ದಾ  
 ವರ್ಚಸಾ ಮಾಽಽಂಜೀರಿತ್ಯಾಹ |  
 ಆಯುರೇವಾಸ್ಮಿನ್ವಚೋರ್ ದಧಾತಿ |  
 ಅಪೀಪರೋ ಮಾ ರಾತ್ರಿಯಾ ಅಹ್ನೋ ಮಾ ಪಾಹ್ಯೇಷಾ ತೇ  
 ಅಗ್ನೇ ಸಮಿತ್ತಯಾ ಸಮಿಧ್ಯಸ್ವಾಯುರ್ಮೇ ದಾ  
 ವರ್ಚಸಾ ಮಾಽಽಂಜೀರಿತ್ಯಾಹ |  
 ಆಯುರೇವಾಸ್ಮಿನ್ವಚೋರ್ ದಧಾತಿ |

ಅಗ್ನಿಜ್ಯೋತಿಜ್ಯೋತಿರಗ್ನಿಸ್ವಾಹಾ ಸೂರ್ಯೋ  
 ಜ್ಯೋತಿಜ್ಯೋತಿಸ್ಸೂರ್ಯಸ್ವಾಹೇತ್ಯಾಹ |  
 ಯಥಾ ಯಜುರೇವೈತತ್ |  
 ಬ್ರಹ್ಮವಾದಿನೋ ವದಂತಿ |  
 ಹೋತವ್ಯಮಗ್ನಿಹೋತ್ರಾ(೨)ನ್ನ ಹೋತವ್ಯಾ(೨)ಮಿತಿ || 79 ||

ಯದ್ಯಜುಷಾ ಜುಹುಯಾತ್ |  
 ಅಯಥಾಪೂರ್ವಮಾಹುತೀ ಜುಹುಯಾತ್ |  
 ಯನ್ನ ಜುಹುಯಾತ್ |  
 ಅಗ್ನಿಃ ಪರಾಭವೇತ್ |  
 ಭೂಸ್ವಾಹೇತ್ಯೇವ ಹೋತವ್ಯಂ |  
 ಯಥಾಪೂರ್ವಮಾಹುತೀ ಜುಹೋತಿ |  
 ನಾಗ್ನಿಃ ಪರಾಭವತಿ |  
 ಹುತಗ್ಂ ಹವಿರ್ಮಧು ಹವಿರಿತ್ಯಾಹ |  
 ಸ್ವದಯತ್ಯೇವೈನಂ |  
 ಇಂದ್ರತಮೇಽಗ್ನಾವಿತ್ಯಾಹ || 80 ||

ಪ್ರಾಣೋ ವಾ ಇಂದ್ರತಮೇಽಗ್ನಿಃ |  
 ಪ್ರಾಣ ಏವೈನಮಿಂದ್ರತಮೇಽಗ್ನೌ ಜುಹೋತಿ |  
 ಪಿತಾ ನೋಽಸಿ ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂಸಾಯೈ |  
 ಅಶ್ಯಾಮ ತೇ ದೇವ ಘರ್ಮ ಮಧುಮತೋ

ವಾಜವತಃ ಪಿತುಮತ ಇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ಸ್ವಧಾವಿನೋಽಶೀಮಹಿ ತ್ವಾ ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂಸಾಯೈ |  
 ತೇಜಸಾ ವಾ ಏತೇ ವ್ಯಧ್ಯಂತೇ |  
 ಯೇ ಪ್ರವರ್ಗ್ಯೇಣ ಚರಂತಿ |  
 ಪ್ರಾಶ್ಲಂತಿ |  
 ತೇಜ ಏವಾತ್ಮಂದಧತೇ || 81 ||

ಸಂವತ್ಸರಂ ನ ಮಾಗ್ಂಸಮಶ್ಲೀಯಾತ್ |  
 ನ ರಾಮಾಮುಪೇಯಾತ್ |  
 ನ ಮೃನ್ಮಯೇನ ಪಿಬೇತ್ |  
 ನಾಸ್ಯ ರಾಮ ಉಚ್ಛಿಷ್ಟಂ ಪಿಬೇತ್ |  
 ತೇಜ ಏವ ತಧ್ನಗ್ಗ್ಂಶ್ಯತಿ |  
 ದೇವಾಸುರಾಸ್ಸಂಯತ್ತಾ ಆಸನ್ |  
 ತೇ ದೇವಾ ವಿಜಯಮುಪಯಂತಃ |  
 ವಿಭ್ರಾಜಿ ಸೌರ್ಯೇ ಬ್ರಹ್ಮಸಂನ್ಯದಧತ |  
 ಯತ್ಕಿಂಚ ದಿವಾಕೀರ್ತ್ಯಂ |  
 ತದೇತೇನೈವ ಪ್ರತೇನಾಗೋಪಾಯತ್ |  
 ತಸ್ಮಾದೇತದ್ವ್ರತಂ ಚಾರ್ಯಂ |  
 ತೇಜಸೋ ಗೋಪೀಥಾಯ |

ತಸ್ಮಾದೇತಾನಿ ಯಜೂಗ್ಂಷಿ  
 ವಿಭ್ರಾಜಸ್ಸೌರ್ಯಸ್ಯೇತ್ಯಾಹುಃ |  
 ಸ್ವಾಹಾ ತ್ವಾ ಸೂರ್ಯಸ್ಯ ರಶ್ಮಿಭ್ಯ  
 ಇತಿ ಪ್ರಾತಸ್ಸಗ್ಂ ಸಾದಯತಿ |  
 ಸ್ವಾಹಾ ತ್ವಾ ನಕ್ಷತ್ರೇಭ್ಯ ಇತಿ ಸಾಯಂ |  
 ಏತಾ ವಾ ಏತಸ್ಯ ದೇವತಾಃ |  
 ತಾಭಿರೇವೈನಗ್ಂ ಸಮರ್ಧಯತಿ || 82 ||

ಅಕರಶ್ಚಿನೇತ್ಯಾಹ ಪ್ರದಿಶೋ ಗಚ್ಛೇತ್ಯಾಹ  
 ಪಿತ್ಯಣಾಮಂತಃಪರಿಧಿ ಪಿನ್ವಯತಿ ಧಾರಯೇತ್ಯಾಹ  
 ವಾಚೋ ಘರ್ಮಪಾಸ್ತೇಭ್ಯ ಏವೈನಂ ಜುಹೋತ್ಯನ್ವೀಕ್ಷೇತ  
 ಹೋತವ್ಯಾ(೩)ಮಿತ್ಯಗ್ನಾವಿತ್ಯಾಹ ದಧತೇಽಗೋಪಾಯಥ್ಸಪ್ತ ಚ || 8 ||

ಘರ್ಮ ಯಾ ತೇ ದಿವಿ ಶುಗಿತಿ  
 ತಿಸ್ರ ಆಹುತೀರ್ಜುಹೋತಿ |  
 ಛಂದೋಭಿರೇವಾಸ್ಯೈಭ್ಯೋ  
 ಲೋಕೇಭ್ಯಶ್ಚುಚಮವಯಜತೇ |  
 ಇಯತ್ಯಗ್ರೇ ಜುಹೋತಿ |  
 ಅಥೇಯತ್ಯಥೇಯತಿ |  
 ತ್ರಯ ಇಮೇ ಲೋಕಾಃ |  
 ಏಭ್ಯ ಏವ ಲೋಕೇಭ್ಯಶ್ಚುಚಮವಯಜತೇ |  
 ಅನು ನೋಽದ್ಯಾನುಮತಿರಿತ್ಯಾಹಾನುಮತ್ಯೈ |  
 ದಿವಸ್ತ್ವಾ ಪರಸ್ಪಾಯಾ ಇತ್ಯಾಹ |

ದಿವ ಏವೇಮಾನ್ಲೋಕಾಂದಾಧಾರ |  
 ಬ್ರಹ್ಮಣಸ್ತ್ವಾ ಪರಸ್ಪಾಯಾ ಇತ್ಯಾಹ || 83 ||

ಏಷ್ಟೇವ ಲೋಕೇಷು ಪ್ರಜಾ ದಾಧಾರ |  
 ಪ್ರಾಣಸ್ಯ ತ್ವಾ ಪರಸ್ಪಾಯಾ ಇತ್ಯಾಹ |  
 ಪ್ರಜಾಸ್ತೇವ ಪ್ರಾಣಾಂದಾಧಾರ |  
 ಶಿರೋ ವಾ ಏತದ್ಭಜಸ್ಯ |  
 ಯತ್ಪ್ರವರ್ಗ್ಯಃ |  
 ಅಸೌ ಖಲು ವಾ ಆದಿತ್ಯಃ ಪ್ರವರ್ಗ್ಯಃ |  
 ತಂ ಯದ್ಧಕ್ಷಿಣಾ ಪ್ರತ್ಯಂಚಮುದಂಚಮುದ್ವಾಸಯೇತ್ |  
 ಜಿಹ್ಮಂ ಯಜ್ಞಸ್ಯ ಶಿರೋ ಹರೇತ್ |  
 ಪ್ರಾಂಚಮುದ್ವಾಸಯತಿ |  
 ಪುರಸ್ತಾದೇವ ಯಜ್ಞಸ್ಯ ಶಿರಃ ಪ್ರತಿದಧಾತಿ || 84 ||

ಪ್ರಾಂಚಮುದ್ವಾಸಯತಿ |  
 ತಸ್ಮಾದಸಾವಾದಿತ್ಯಃ ಪುರಸ್ತಾದುದೇತಿ |  
 ಶಘೋಪಯಮಾಂಧವಿತ್ರಾಣಿ ಧೃಷ್ಟೀ ಇತ್ಯನ್ವವಹರಂತಿ |  
 ಸಾತ್ಮಾನಮೇವೈನಗ್ಂ ಸತನುಂ ಕರೋತಿ |  
 ಸಾತ್ಮಾಮುಷ್ಟಿನ್ಲೋಕೇ ಭವತಿ |  
 ಯ ಏವಂ ವೇದ |  
 ಔದುಂಬರಾಣಿ ಭವಂತಿ |  
 ಊರ್ಗ್ವಾ ಉದುಂಬರಃ |

ಊರ್ಜಮೇವಾವರುಂಧೇ |  
ವತ್ತ್ವನಾ ವಾ ಅನ್ವಿತ್ಯ || 85 ||

ಯಜ್ಞಗ್ಂ ರಕ್ಷಾಗ್ಂಸಿ ಜಿಘಾಗ್ಂಸಂತಿ |  
ಸಾಮ್ನಾ ಪ್ರಸ್ತೋತಾನ್ವವೈತಿ |  
ಸಾಮ ವೈ ರಕ್ಷೋಹಾ |  
ರಕ್ಷಸಾಮಪಹತ್ಯೈ |  
ತ್ರಿನಿಧನಮುಪೈತಿ |  
ತ್ರಯ ಇಮೇ ಲೋಕಾಃ |  
ಏಭ್ಯ ಏವ ಲೋಕೇಭ್ಯೋ ರಕ್ಷಾಗ್ಂಸ್ಯಪಹಂತಿ |  
ಪುರುಷಃಪುರುಷೋ ನಿಧನಮುಪೈತಿ |  
ಪುರುಷಃಪುರುಷೋ ಹಿ ರಕ್ಷಸ್ವೀ |  
ರಕ್ಷಸಾಮಪಹತ್ಯೈ || 86 ||

ಯತ್ಪೃಥಿವ್ಯಾಮುದ್ವಾಸಯೇತ್ |  
ಪೃಥಿವೀಗ್ಂ ಶುಚಾಪರ್ವಯೇತ್ |  
ಯದಪ್ಸು |  
ಅಪಶ್ಶುಚಾಪರ್ವಯೇತ್ |  
ಯದೋಷಧೀಷು |  
ಓಷಧೀಶ್ಶುಚಾಪರ್ವಯೇತ್ |  
ಯದ್ವನಸ್ಪತಿಷು |  
ವನಸ್ಪತೀಂಛುಚಾಪರ್ವಯೇತ್ |

ಹಿರಣ್ಯಂ ನಿಧಾಯೋದ್ವಾಸಯತಿ |

ಅಂಋತಂ ವೈ ಹಿರಣ್ಯಂ || 87 ||

ಅಂಋತ ಏವೈನಂ ಪ್ರತಿಷ್ಠಾಪಯತಿ |

ವಲ್ಗುರಸಿ ಶಂಯುಧಾಯಾ ಇತಿ ತ್ರಿಃ ಪರಿಷಿಂಚನ್ವಯೇತಿ |

ತ್ರಿವೃದ್ವಾ ಅಗ್ನಿಃ |

ಯಾವಾನೇವಾಗ್ನಿಃ |

ತಸ್ಯ ಶುಚಗ್ಂ ಶಮಯತಿ |

ತ್ರಿಃ ಪುನಃ ಪರ್ಯೇತಿ |

ಷಟ್ಫಂಪದ್ಯಂತೇ |

ಷಡ್ವಾ ಋತವಃ |

ಋತುಭಿರೇವಾಸ್ಯ ಶುಚಗ್ಂ ಶಮಯತಿ |

ಚತುಸ್ಪಕ್ತಿನಾಭಿರ್ಮತಸ್ಯೇತ್ಯಾಹ || 88 ||

ಇಯಂ ವಾ ಋತಂ |

ತಸ್ಯಾ ಏಷ ಏವ ನಾಭಿಃ |

ಯತ್ಪ್ರವರ್ಗ್ಯಃ |

ತಸ್ಮಾದೇವಮಾಹ |

ಸದೋ ವಿಶ್ವಾಯುರಿತ್ಯಾಹ |

ಸದೋ ಹೀಯಂ |

ಅಪ ದ್ವೇಷೋ ಅಪ ಹ್ವರ ಇತ್ಯಾಹ ಭ್ರಾತೃವ್ಯಾಪನುತ್ಯೈ |

ಘರ್ಮೈತತ್ತೇಽನ್ನಮೇತತ್ಪುರೀಷಮಿತಿ

ದಧ್ನಾ ಮಧುಮಿಶ್ರೇಣ ಪೂರಯತಿ |  
 ಊರ್ಗ್ವಾ ಅನ್ನಾದ್ಯಂ ದಧಿ |  
 ಊರ್ಜ್ಯೈನಮನ್ನಾದ್ಯೇನ ಸಮರ್ಥಯತಿ || 89 ||

ಅನಶನಾಯುಕೋ ಭವತಿ |  
 ಯ ಏವಂ ವೇದ |  
 ರಂತಿನಾಮಾಸಿ ದಿವ್ಯೋ ಗಂಧರ್ವ ಇತ್ಯಾಹ |  
 ರೂಪಮೇವಾಸ್ಯೈತನ್ಮಹಿಮಾನಗಂ ರಂತಿಂ ಬಂಧುತಾಂ ವ್ಯಾಚಷ್ಟೇ |  
 ಸಮಹಮಾಯುಷಾ ಸಂ ಪ್ರಾಣೇನೇತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ವ್ಯಸೌ ಯೋಽಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಟ ಇತ್ಯಾಹ |  
 ಅಭಿಚಾರ ಏವಾಸ್ಯೈಷಃ |  
 ಅಚಿಕ್ರದದ್ವೃಷಾ ಹರಿರಿತ್ಯಾಹ |  
 ವೃಷಾ ಹ್ಯೇಷಃ || 90 ||

ವೃಷಾ ಹರಿಃ |  
 ಮಹಾನ್ಮಿತ್ರೋ ನ ದರ್ಶತ ಇತ್ಯಾಹ |  
 ಸ್ತೌತ್ಯೈವೈನಮೇತತ್ |  
 ಚಿದಸಿ ಸಮುದ್ರಯೋನಿರಿತ್ಯಾಹ |  
 ಸ್ವಾಮೇವೈನಂ ಯೋನಿಂ ಗಮಯತಿ |  
 ನಮಸ್ತೇ ಅಸ್ತು ಮಾ ಮಾ  
 ಹಿಗ್ಂಸೀರಿತ್ಯಾಹಾಹಿಗ್ಂಸಾಯೈ |

ವಿಶ್ವಾವಸುಗ್ಂ ಸೋಮಗಂಧವಮಿತ್ಯಾಹ |  
ಯದೇವಾಸ್ಯ ಕ್ರಿಯಮಾಣಸ್ಯಾಂತರ್ಯಂತಿ |  
ತದೇವಾಸ್ಯೈತೇನಾಪ್ಯಾಯಯತಿ |  
ವಿಶ್ವಾವಸುರಭಿ ತನ್ನೋ ಗೃಣಾತ್ವಿತ್ಯಾಹ || 91 ||

ಪೂರ್ವಮೇವೋದಿತಂ |  
ಉತ್ತರೇಣಾಭಿಗೃಣಾತಿ |  
ಧಿಯೋ ಹಿನ್ವಾನೋ ಧಿಯ ಇನ್ನೋ  
ಅವ್ಯಾದಿತ್ಯಾಹ |  
ಋತೂನೇವಾಸ್ಮೈ ಕಲ್ಪಯತಿ |  
ಪ್ರಾಸಾಂ ಗಂಧವೋ ಅಂಋತಾನಿ ವೋಚದಿತ್ಯಾಹ |  
ಪ್ರಾಣಾ ವಾ ಅಂಋತಾಃ |  
ಪ್ರಾಣಾನೇವಾಸ್ಮೈ ಕಲ್ಪಯತಿ |  
ಏತತ್ತ್ವಂ ದೇವ ಘರ್ಮ ದೇವೋ ದೇವಾನುಪಾಗಾ ಇತ್ಯಾಹ |  
ದೇವೋ ಹ್ಯೇಷ ಸಂದೇವಾನುಪೈತಿ |  
ಇದಮಹಂ ಮನುಷ್ಯೋ ಮನುಷ್ಯಾನಿತ್ಯಾಹ || 92 ||

ಮನುಷ್ಯೋ ಹಿ |  
ಏಷ ಸನ್ಮನುಷ್ಯಾನುಪೈತಿ |  
ಈಶ್ವರೋ ವೈ ಪ್ರವರ್ಗ್ಯಮುದ್ವಾಸಯನ್ |  
ಪ್ರಜಾಂ ಪಶೂಂಥ್ನೋಮಪೀಥಮನೂದ್ವಾಸಸ್ನೋಮಪೀಥಾನುಮೇಹಿ |  
ಸಹ ಪ್ರಜಯಾ ಸಹ ರಾಯಸ್ವೋಷೇಣೇತ್ಯಾಹ |

ಪ್ರಜಾಮೇವ ಪಶೂಂಧೋಮಪೀಥಮಾತ್ಮಂಧತ್ತೇ |  
 ಸುಮಿತ್ರಾ ನ ಆಪ ಓಷಧಯಸ್ಸಂತ್ವಿತ್ಯಾಹ |  
 ಆಶಿಷಮೇವೈತಾಮಾಶಾಸ್ತೇ |  
 ದುರ್ಮಿತ್ರಾಸ್ತಸ್ಮೈ ಭೂಯಾಸುರ್ಯೋಽಸ್ಮಾಂದ್ವೇಷ್ಟಿ  
 ಯಂ ಚ ವಯಂ ದ್ವಿಷ್ಟ ಇತ್ಯಾಹ |  
 ಅಭಿಚಾರ ಏವಾಸ್ಯೈಷಃ |  
 ಪ್ರ ವಾ ಏಷೋಽಸ್ಮಾಲ್ಲೋಕಾಚ್ಚೈವತೇ |  
 ಯಃ ಪ್ರವರ್ಗ್ಯಮುದ್ವಾಸಯತಿ |  
 ಉದು ತ್ಯಂ ಚಿತ್ರಮಿತಿ ಸೌರೀಭ್ಯಾಂಋಗ್ಭ್ಯಾಂ  
 ಪುನರೇತ್ಯ ಗಾರ್ಹಪತ್ಯೇ ಜುಹೋತಿ |  
 ಅಯಂ ವೈ ಲೋಕೋ ಗಾರ್ಹಪತ್ಯಃ |  
 ಅಸ್ಮಿನ್ನೇವ ಲೋಕೇ ಪ್ರತಿತಿಷ್ಠತಿ |  
 ಅಸೌ ಖಲು ವಾ ಆದಿತ್ಯಸ್ಸುವರ್ಗೋ ಲೋಕಃ |  
 ಯಥ್ಸೌರೀ ಭವತಃ |  
 ತೇನೈವ ಸುವರ್ಗಾಲ್ಲೋಕಾನ್ವೈತಿ || 93 ||

ಬ್ರಹ್ಮಣಸ್ತ್ವಾ ಪರಸ್ಪಾಯಾ ಇತ್ಯಾಹ ದಧಾತ್ಯನ್ವಿತ್ಯೈ  
 ರಕ್ಷಸ್ವೀ ರಕ್ಷಸಾಮಪಹತ್ವೈ ವೈ ಹಿರಣ್ಯಮಾಹಾರ್ಥಯತಿ  
 ಹ್ಯೇಷ ಗೃಣಾತ್ವಿತ್ಯಾಹ ಮನುಷ್ಯಾನಿತ್ಯಾಹಾಸ್ಯೈಷೋಽಷ್ಟೌ ಚ || 9 ||

ಪ್ರಜಾಪತಿಂ ವೈ ದೇವಾಶ್ಚುಕ್ರಂ ಪಯೋಽದುಹ್ರನ್ |  
 ತದೇಭ್ಯೋ ನ ವ್ಯಭವತ್ |

ತದಗ್ನಿವ್ಯಕ್ತರೋತ್ |  
ತಾನಿ ಶುಕ್ರಿಯಾಣಿ ಸಾಮಾನ್ಯಭವನ್ |  
ತೇಷಾಂ ಯೋ ರಸೋಽತ್ಯಕ್ಷರತ್ |  
ತಾನಿ ಶುಕ್ರಯಜೂಗ್ಂಷ್ಯಭವನ್ |  
ಶುಕ್ರಿಯಾಣಾಂ ವಾ ಏತಾನಿ ಶುಕ್ರಿಯಾಣಿ |  
ಸಾಮಪಯಸಂ ವಾ ಏತಯೋರನ್ಯತ್ |  
ದೇವಾನಾಮನ್ಯತ್ಪಯಃ |  
ಯದ್ಗೋಃ ಪಯಃ || 94 ||

ತಥ್ನಾಮ್ನಃ ಪಯಃ |  
ಯದಜಾಯೈ ಪಯಃ |  
ತದ್ದೇವಾನಾಂ ಪಯಃ |  
ತಸ್ಮಾದ್ಯತ್ತ್ರೈತ್ಯೈರ್ಯಜುರ್ಭಿಶ್ಚರಂತಿ |  
ತತ್ಪಯಸಾ ಚರಂತಿ |  
ಪ್ರಜಾಪತಿಮೇವ ತದ್ದೇವಾನ್ವಯಸಾನ್ನಾದ್ಯೇನ  
ಸಮರ್ಥಯಂತಿ |

ಏಷ ಹ ತ್ವೈ ಸಾಕ್ಷಾತ್ಪ್ರವರ್ಗ್ಯಂ ಭಕ್ಷಯತಿ |  
ಯಸ್ಮೈವಂ ವಿದುಷಃ ಪ್ರವರ್ಗ್ಯಃ ಪ್ರವೃಜ್ಯತೇ |  
ಉತ್ತರವೇದ್ಯಾಮುದ್ವಾಸಯೇತ್ತೇಜಸ್ಕಾಮಸ್ಯ |  
ತೇಜೋ ವಾ ಉತ್ತರವೇದಿಃ || 95 ||

ತೇಜಃ ಪ್ರವರ್ಗ್ಯಃ |  
 ತೇಜಸೈವ ತೇಜಸ್ಸಮರ್ಥಯತಿ |  
 ಉತ್ತರವೇದ್ಯಾಮುದ್ವಾಸಯೇದನ್ನಕಾಮಸ್ಯ |  
 ಶಿರೋ ವಾ ಏತದ್ಭಜಸ್ಯ |  
 ಯತ್ಪ್ರವರ್ಗ್ಯಃ |  
 ಮುಖಮುತ್ತರವೇದಿಃ |  
 ಶೀರ್ಷೈವ ಮುಖಗ್ಂ ಸಂದಧಾತ್ಯನ್ನಾದ್ಯಾಯ |  
 ಅನ್ನಾದ ಏವ ಭವತಿ |  
 ಯತ್ರ ಖಲು ವಾ ಏತಮುದ್ವಾಸಿತಂ  
 ವಯಾಗ್ಂಸಿ ಪರ್ಯಾಸತೇ |  
 ಪರಿ ವೈ ತಾಗ್ಂ ಸಮಾಂ ಪ್ರಜಾ  
 ವಯಾಗ್ಂಸ್ಯಾಸತೇ || 96 ||

ತಸ್ಮಾದುತ್ತರವೇದ್ಯಾಮೇವೋದ್ವಾಸಯೇತ್ |  
 ಪ್ರಜಾನಾಂ ಗೋಪೀಧಾಯ |  
 ಪುರೋ ವಾ ಪಶ್ಚಾದ್ವೋದ್ವಾಸಯೇತ್ |  
 ಪುರಸ್ತಾದ್ವಾ ಏತಜ್ಜ್ಯೋತಿರುದೇತಿ |  
 ತತ್ಪಶ್ಚಾನ್ನಿಮೋಚತಿ |  
 ಸ್ವಾಮೈವೈನಂ ಯೋನಿಮನೂದ್ವಾಸಯತಿ |  
 ಅಪಾಂ ಮಧ್ಯ ಉದ್ವಾಸಯೇತ್ |  
 ಅಪಾಂ ವಾ ಏತನ್ಮಧ್ಯಾಜ್ಜ್ಯೋತಿರಜಾಯತ |

ಜ್ಯೋತಿಃ ಪ್ರವರ್ಗೈಃ |  
 ಸ್ವ ಏವೈನಂ ಯೋನೌ ಪ್ರತಿಷ್ಠಾಪಯತಿ || 97 ||

ಯಂ ದ್ವಿಷ್ಯಾತ್ |  
 ಯತ್ರ ಸ ಸ್ಯಾತ್ |  
 ತಸ್ಯಾಂ ದಿಶ್ಯದ್ವಾಸಯೇತ್ |  
 ಏಷ ವಾ ಅಗ್ನಿವೈಶ್ವಾನರಃ |  
 ಯತ್ರ ವರ್ಗೈಃ |  
 ಅಗ್ನಿನೈವೈನಂ ವೈಶ್ವಾನರೇಣಾಭಿಪ್ರವರ್ತಯತಿ |  
 ಔದುಂಬರ್ಯಾಗ್ಂ ಶಾಖಾಯಾಮುದ್ವಾಸಯೇತ್ |  
 ಊರ್ಗ್ವಾ ಉದುಂಬರಃ |  
 ಅನ್ನಂ ಪ್ರಾಣಃ |  
 ಶುಕ್ಲಮಃ || 98 ||

ಇದಮಹಮಮುಷ್ಯಾಮುಷ್ಯಾಯನಸ್ಯ ಶುಚಾ  
 ಪ್ರಾಣಮಪಿ ದಹಾಮೀತ್ಯಾಹ |  
 ಶುಚೈವಾಸ್ಯ ಪ್ರಾಣಮಪಿ ದಹತಿ |  
 ತಾಜಗಾರ್ತಿಮಾರ್ಚ್ಛತಿ |  
 ಯತ್ರ ದರ್ಭಾ ಉಪದೀಕಸಂತತಾಸ್ಸ್ಯಃ |  
 ತದುದ್ವಾಸಯೇದ್ವಷ್ಟಿಕಾಮಸ್ಯ |  
 ಏತಾ ವಾ ಅಪಾಮನೂಜ್ಞಾವಯೋರ್ ನಾಮ |  
 ಯದ್ಧರ್ಭಾಃ |

ಅಸೌ ಖಲು ವಾ ಆದಿತ್ಯ  
 ಇತೋ ವೃಷ್ಟಿಮುದೀರಯತಿ |  
 ಅಸಾವೇವಾಸ್ಮಾ ಆದಿತ್ಯೋ  
 ವೃಷ್ಟಿಂ ನಿಯಚ್ಛತಿ |  
 ತಾ ಆಪೋ ನಿಯತಾ ಧನ್ವನಾ ಯಂತಿ || 99 ||

ಗೋಃ ಪಯ ಉತ್ತರವೇದಿರಾಸತೇ ಸ್ಥಾಪಯತಿ ಘರ್ಷೋ ಯಂತಿ || 10 ||

ಪ್ರಜಾಪತಿಸ್ಸಂಭ್ರಿಯಮಾಣಃ |  
 ಸಂರಾಟ್ಟ್ಸಂಭೃತಃ |  
 ಘರ್ಮಃ ಪ್ರವೃತ್ತಃ |  
 ಮಹಾವೀರ ಉದ್ವಾಸಿತಃ |  
 ಅಸೌ ಖಲು ವಾವೈಷ ಆದಿತ್ಯಃ |  
 ಯತ್ಪ್ರವರ್ಗ್ಯಃ |  
 ಸ ಏತಾನಿ ನಾಮಾನ್ಯಕುರುತ |  
 ಯ ಏವಂ ವೇದ |  
 ವಿದುರೇನಂ ನಾಮ್ನಾ |  
 ಬ್ರಹ್ಮವಾದಿನೋ ವದಂತಿ || 100 ||

ಯೋ ವೈ ವಸೀಯಾಗ್ಂಸಂ ಯಥಾನಾಮಮುಪಚರತಿ |  
 ಪುಣ್ಯಾರ್ಥಿಂ ವೈ ಸ ತಸ್ಮೈ ಕಾಮಯತೇ |  
 ಪುಣ್ಯಾರ್ಥಿಮಸ್ಮೈ ಕಾಮಯಂತೇ |  
 ಯ ಏವಂ ವೇದ |

ತಸ್ಮಾದೇವಂ ವಿದ್ವಾನ್ |  
 ಘರ್ಮ ಇತಿ ದಿವಾಽಽಚಕ್ಷೀತ |  
 ಸಂರಾಡಿತಿ ನಕ್ತಂ |  
 ಏತೇ ವಾ ಏತಸ್ಯ ಪ್ರಿಯೇ ತನುವೌ |  
 ಏತೇ ಅಸ್ಯ ಪ್ರಿಯೇ ನಾಮನೀ |  
 ಪ್ರಿಯಯೈವೈನಂ ತನುವಾ || 101 ||

ಪ್ರಿಯೇಣ ನಾಮ್ನಾ ಸಮರ್ಥಯತಿ |  
 ಕೀರ್ತಿರಸ್ಯ ಪೂರ್ವಾ ಗಚ್ಛತಿ ಜನತಾಮಾಯತಃ |  
 ಗಾಯತ್ರೀ ದೇವೇಭ್ಯೋಽಪಾಕ್ರಾಮತ್ |  
 ತಾಂ ದೇವಾಃ ಪ್ರವರ್ಗೈಣೈವಾನು ವ್ಯಭವನ್ |  
 ಪ್ರವರ್ಗೈಣಾಪ್ನುವನ್ |  
 ಯಚ್ಚತುರ್ವಿಗ್ಂಶತಿ ಕೃತ್ವಃ ಪ್ರವರ್ಗ್ಯಂ ಪ್ರವೃಣಕ್ತಿ |  
 [ಯಚ್ಚತುರ್ವಿಗ್ಂಶತಿಃ ಕೃತ್ವಃ ಪ್ರವರ್ಗ್ಯಂ ಪ್ರವೃಣಕ್ತಿ |]  
 ಗಾಯತ್ರೀಮೇವ ತದನು ವಿಭವತಿ |  
 ಗಾಯತ್ರೀಮಾಪ್ನೋತಿ |  
 ಪೂರ್ವಾಽಸ್ಯ ಜನಂ ಯತಃ ಕೀರ್ತಿರ್ಗಚ್ಛತಿ |  
 ವೈಶ್ವದೇವಸ್ಸಗ್ಂಸನ್ನಃ || 102 ||

ವಸವಃ ಪ್ರವೃಕ್ತಃ |  
 ಸೋಮೋಽಭಿಕೀರ್ಯಮಾಣಃ |  
 ಆಶ್ವಿನಃ ಪಯಸ್ಯಾನೀಯಮಾನೇ |

ಮಾರುತಃ ಕ್ಷಥನ್ನಾ |  
 ಪೌಷ್ಣ ಉದಂತಃ |  
 ಸಾರಸ್ವತೋ ವಿಷ್ಯಂದಮಾನಃ |  
 ಮೈತ್ರಶ್ಶರೋ ಗೃಹೀತಃ |  
 ತೇಜ ಉದ್ಯತೋ ವಾಯುಃ |  
 ಹ್ರಿಯಮಾಣಃ ಪ್ರಜಾಪತಿಃ |  
 ಹೂಯಮಾನೋ ವಾಗ್ಭುತಃ || 103 ||

[ತೇಜ ಉದ್ಯತಃ |  
 ವಾಯುರ್ಹ್ರಿಯಮಾಣಃ |  
 ಪ್ರಜಾಪತಿರ್ಹೂಯಮಾನಃ |  
 ವಾಗ್ಭುತಃ || 103 ||]

ಅಸೌ ಖಲು ವಾವೈಷ ಆದಿತ್ಯಃ |  
 ಯತ್ಪ್ರವರ್ಗ್ಯಃ |  
 ಸ ಏತಾನಿ ನಾಮಾನ್ಯಕುರುತ |  
 ಯ ಏವಂ ವೇದ |  
 ವಿದುರೇನಂ ನಾಮ್ನಾ |  
 ಬ್ರಹ್ಮವಾದಿನೋ ವದಂತಿ |  
 ಯನ್ಮನ್ಮಯಮಾಹುತಿಂ ನಾಶ್ಚತೇಽಥ |  
 ಕಸ್ಮಾದೇಷೋಽಶ್ಚುತ ಇತಿ |

ವಾಗೇಷ ಇತಿ ಬ್ರೂಯಾತ್ |  
ವಾಚ್ಛೇವ ವಾಚಂ ದಧಾತಿ || 104 ||

ತಸ್ಮಾದಶ್ಚತೇ |  
ಪ್ರಜಾಪತಿರ್ವಾ ಏಷ ದ್ವಾದಶಧಾ ವಿಹಿತಃ |  
ಯತ್ಪ್ರವರ್ಗ್ಯಃ |  
ಯತ್ಪ್ರಾಗವಕಾಶೇಭ್ಯಃ |  
ತೇನ ಪ್ರಜಾ ಅಸೃಜತ |  
ಅವಕಾಶೈರ್ದೇವಾಸುರಾನಸೃಜತ |  
ಯದೂರ್ಧ್ವಮವಕಾಶೇಭ್ಯಃ |  
ತೇನಾನ್ನಮಸೃಜತ |  
ಅನ್ನಂ ಪ್ರಜಾಪತಿಃ |  
ಪ್ರಜಾಪತಿರ್ವಾವೈಷಃ || 105 ||

ವದಂತಿ ತನುವಾ ಸಗ್ಂಸನ್ನೋ ಹೂಯಮಾನೋ ವಾಗ್ಘ್ನತೋ ದಧಾತ್ಯೇಷಃ || 11 ||

ಸವಿತಾ ಭೂತ್ವಾ ಪ್ರಥಮೇಽಹನ್ವ ವೃಜ್ಯತೇ |  
ತೇನ ಕಾಮಾಗ್ಂ ಏತಿ |  
ಯದ್ಧಿತ್ವತೀಯೇಽಹನ್ವ ವೃಜ್ಯತೇ |  
ಅಗ್ನಿಭೂತ್ವಾ ದೇವಾನೇತಿ |  
ಯತ್ತ್ವತೀಯೇಽಹನ್ವ ವೃಜ್ಯತೇ |  
ವಾಯುಭೂತ್ವಾ ಪ್ರಾಣಾನೇತಿ |  
ಯಚ್ಚತುರ್ಥೇಽಹನ್ವ ವೃಜ್ಯತೇ |

ಆದಿತ್ಯೋ ಭೂತ್ವಾ ರಶ್ಮಿನೇತಿ |  
 ಯತ್ಪಂಚಮೇಹನ್ಪ್ರವೃಜ್ಯತೇ |  
 ಚಂದ್ರಮಾ ಭೂತ್ವಾ ನಕ್ಷತ್ರಾಣ್ಯೇತಿ || 106 ||

ಯಥ್ಷೈಹನ್ಪ್ರವೃಜ್ಯತೇ |  
 ಋತುಭೂತ್ವಾ ಸಂವತ್ಸರಮೇತಿ |  
 ಯಥ್ಷಪ್ತಮೇಹನ್ಪ್ರವೃಜ್ಯತೇ |  
 ಧಾತಾ ಭೂತ್ವಾ ಶಕ್ವರೀಮೇತಿ |  
 ಯದಷ್ಟಮೇಹನ್ಪ್ರವೃಜ್ಯತೇ |  
 ಬೃಹಸ್ಪತಿಭೂತ್ವಾ ಗಾಯತ್ರೀಮೇತಿ |  
 ಯನ್ನವಮೇಹನ್ಪ್ರವೃಜ್ಯತೇ |  
 ಮಿತ್ರೋ ಭೂತ್ವಾ ತ್ರಿವೃತ ಇಮಾನೋಕಾನೇತಿ |  
 ಯದ್ವಶಮೇಹನ್ಪ್ರವೃಜ್ಯತೇ |  
 ವರುಣೋ ಭೂತ್ವಾ ವಿರಾಜಮೇತಿ || 107 ||

ಯದೇಕಾದಶೇಹನ್ಪ್ರವೃಜ್ಯತೇ |  
 ಇಂದ್ರೋ ಭೂತ್ವಾ ತ್ರಿಷ್ಟುಭಮೇತಿ |  
 ಯದ್ವಾದಶೇಹನ್ಪ್ರವೃಜ್ಯತೇ |  
 ಸೋಮೋ ಭೂತ್ವಾ ಸುತ್ಯಾಮೇತಿ |  
 ಯತ್ಪುರಸ್ತಾದುಪಸದಾಂ ಪ್ರವೃಜ್ಯತೇ |  
 ತಸ್ಮಾದಿತಃ ಪರಾಜಮುನೋಕಾಗ್ಸ್ತಪನ್ನೇತಿ |  
 ಯದುಪರಿಷ್ಟಾದುಪಸದಾಂ ಪ್ರವೃಜ್ಯತೇ |

ತಸ್ಮಾದಮುತೋಽರ್ವಾಜಿಮಾನೋಕಾಗ್ಸ್ತಪನ್ನೇತಿ |

ಯ ಏವಂ ವೇದ |

ಐವ ತಪತಿ || 108 ||

ನಕ್ಷತ್ರಾಣ್ಯೇತಿ ವಿರಾಜಮೇತಿ ತಪತಿ || 12 ||

ದೇವಾ ವೈ ಸತ್ರಗ್ಂ ಸಾವಿತ್ರಂ ಪರಿಶ್ರಿತೇ

ಬ್ರಹ್ಮನ್ವ ಚರಿಷ್ಯಾಮೋಽಗ್ನಿಷ್ವಾಪ್ತಿ ಶಿರೋ ಗ್ರೀವಾ ದೇವಸ್ಯ

ರಶನಾಂ ವಿಶ್ವಾ ಆಶಾ ಘರ್ಮ ಯಾ ತೇ ಪ್ರಜಾಪತಿಗ್ಂ ಶುಕ್ರಂ

ಪ್ರಜಾಪತಿಸ್ಸಂಭಿಯಮಾಣಸ್ವಿತಾ ಭೂತ್ವಾ ದ್ವಾದಶ || 12 ||

ದೇವಾ ವೈ ಸತ್ರಗ್ಂ ಸ ಖದಿರಃ ಪರಿಶ್ರಿತೇಽಭಿಪೂರ್ವಮಥೋ

ರಕ್ಷಸಾಂ ಗ್ರೈಷ್ವಾಪೇವಾಸ್ತ್ರೈ ಬ್ರಹ್ಮ ವೈ ದೇವಾನಾಮಶ್ವಿನಾ ಘರ್ಮಂ

ಪಾತಂ ಪ್ರಾಣೋ ವೈ ವೃಷಾ ಹರಿಯೋ ವೈ ವಸೀಯಾಗ್ಂಸಂ

ಯಥಾನಾಮಮಷ್ಟೋತ್ತರಶತಂ || 108 ||

ಶಂ ನಸ್ತನ್ನೋ ಮಾ ಹಾಸೀತ್ |

ಓಂ ಶಾಂತಿಃ ಶಾಂತಿಃ ಶಾಂತಿಃ ||

|| ಹರಿಃ ಓ(೨)ಂ ||

|| ಇತಿ ಪಂಚಮಃ ಪ್ರಶ್ನಃ ಸಮಾಪ್ತಃ ||